

اصول زندگی

وَعَنْ أَبِي هُرَيْرَةَ رَضِيَ اللَّهُ عَنْهُ قَالَ، قَالَ رَسُولُ اللَّهِ صَلَّى
اللَّهُ عَلَيْهِ وَسَلَّمَ: «اَنْظُرُوا إِلَى مَنْ هُوَ أَسْفَلَ مِنْكُمْ، وَلَا
تَنْظُرُوا إِلَى مَنْ هُوَ فَوْقَكُمْ، فَهُوَ أَجْدَرُ أَنْ لَا تَزِدُّوا نِعْمَةَ اللَّهِ
عَلَيْكُمْ» [متفق عليه]

”ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ جو شخص تم
سے کم تر ہو اس کی طرف دیکھا کرو اور اس کی طرف مت دیکھو جو تم سے
بڑھ کر ہے کیوں کہ وہ بہت لائق ہے اس سے کہ تم اپنے آپ پر اللہ کے
انعام کو حقیر نہ جانو۔“

وضاحت: کم تر یعنی دنیاوی امور میں جب کہ دینی امور میں حکم اس کے برعکس
ہے۔ آگے جو وجہ بیان کی گئی ہے اس کا حاصل یہ ہے کہ حاجت مند کو دیکھ کر اللہ کا شکر
کریں گے کہ ہمیں حاجت مند نہیں بنایا اور اسے اپنے اوپر اللہ کا احسان جانیں گے۔

امثال القرآن

تمثیل کی غرض یہ ہوتی ہے کہ کسی غیر واضح اور غیر محسوس حقیقت کو مخاطب کے فہم سے قریب تر لانے کے لیے کسی ایسی چیز سے تشبیہ دی جائے جو واضح اور محسوس ہو۔ دوسرے الفاظ میں یوں سمجھو کہ جو چیز عام نگاہوں سے اوجھل ہوتی ہے تمثیل کے ذریعے سے گویا اس کا مشاہدہ کرا دیا جاتا ہے قرآن حکیم میں یہ طرز بیان بڑی کثرت کے ساتھ اختیار کیا گیا ہے کیونکہ جن حقائق سے وہ آگاہ کرنا چاہتا ہے وہ قریب قریب سب کے سب غیر مرئی و غیر محسوس ہیں۔ لہذا قرآن مجید کی تمثیلات کا مضمون بڑی اہمیت رکھتا ہے اور اس میں تدبر کرنا مطالب قرآن کو سمجھنے کے لیے نہایت ضروری ہے۔ علامہ ابن قیم رحمہ اللہ کی کتاب ”امثال القرآن“ سے اقتباس پیش خدمت ہے۔

﴿مَنْ لِّلَّذِينَ اتَّخَذُوا مِنْ دُونِ اللَّهِ أَوْلِيَاءَ كَمَثَلِ الْعَنْكَبُوتِ ۚ صَلَّحَ اتَّخَذَتْ بَيْتًا ۚ وَإِنَّ أَوْهَنَ الْبُيُوتِ لَبَيْتُ الْعَنْكَبُوتِ لَئِذَا هُمُ كَانُوا يَعْصَمُونَ﴾ [العنكبوت: ٤١]

”جن لوگوں نے اللہ کے سوا دوسروں کو اپنا کارساز بنا رکھا ہے ان کی مثال مکڑی سی ہے کہ اس نے ایک گھر بنایا اور کچھ شک نہیں کہ سب گھروں میں کمزور گھر مکڑی کا گھر ہے۔ کاش یہ لوگ جانتے۔“ یہاں اس حقیقت سے پردہ اٹھایا گیا ہے کہ مشرکین تو مکڑی کی طرح کمزور و ناتواں ہیں ہی لیکن ان کے اولیاء و شرکاء ان سے بھی زیادہ بے بس اور مجبور محض ہیں۔ سو ان مشرکین کی ذاتی کمزوری و بے چارگی اور پھر اپنے سے بھی بے بس تر اولیاء سے مدد و قوت حاصل کرنے کی مثال، مکڑی اور اس کے گھر کی سی ہے۔ اس مثل کے تحت مشرکین کے انتہائی خسران کا ذکر ہے کہ اگرچہ وہ بے یار و مددگار ہیں لیکن وہ اپنی محرومی اور کمزوری کے نقطہ کمال پر اس وقت پہنچے جب کہ انہوں نے اپنے سے بھی زیادہ مجبور مخلوق کو اپنا والی و مددگار بنایا جس سے وہ سوائے ضعف و خسران کے کچھ نہیں پاسکتے۔

اگر یہ سوال کیا جائے کہ مشرکین و کفار سبھی جانتے ہیں کہ تار عنکبوت کمزور ترین شے ہے پھر اس سے لوکانوا یعلمون (کاش یہ لوگ جانتے) کے ذریعے ان کی واقفیت و علم کی نفی کیوں کی گئی ہے؟ اس کا جواب بالکل واضح ہے، آیت کا مقصد ان کے اس علم کی نفی کرنا نہیں کہ مکڑی کا گھر سب سے زیادہ کمزور ہے بلکہ اس علم کی نفی کرتا ہے کہ خدائے واحد کے سوا معبود اور اولیاء ٹھہرائے جاتے ہیں ان کی قوت اور قدرت تار عنکبوت سے زیادہ نہیں ہے اگر وہ اس حقیقت کو جانتے ہوتے تو ایسا ہرگز نہ کرتے۔ وہ تو یہ سمجھ بیٹھے ہیں کہ یہی اولیاء ان کو قوت و جبروت بخشنیں گے۔ لیکن اس کی حقیقت خواب سے زیادہ نہیں ہے، اور نہ کبھی ثابت ہوئی۔

اس سے یہ حقیقت آشکار کی گئی ہے کہ جس نے اللہ کو چھوڑ کر شرکاء اور اولیاء کا دامن سر بلندی و سرفرازی اور نصرت و امداد حاصل کرنے کے لیے پکڑا وہ ناکام رہا اور اس کی یہ عبادت مفید و منفعت بخش ہونے کی بجائے الٹی و بال جان بن جائے گی۔ یہ مثال جو اوپر بیان ہوئی شرک کے ابطال، مشرکین کے خسران اور ان کے انجام کی ہولناکی اور تباہ کاری کی سب سے زیادہ روشن اور بلیغ تمثیل ہے۔ [الفرقان، پارہ ۵، ص: ۵۲۷]

فہرست

1	اصول زندگی	جواہر پارے ❀
2	امثال القرآن	کلمہ طیبہ ❀
5	علماء آگے بڑھ کر سدھاریں (حافظ احمد شاکر)	اداریہ ❀
7	نظریہ نور من نور اللہ (۴) آخری (مولانا خاور رشید بٹ)	تحقیق و تنقید ❀
11	ممکتے پھول (شیخ عمر فاروق)	بصیرت ❀
16	تعداد از واج (طارق محمود)	معاشرتی مسائل ❀
24	بیویوں کے باہمی تعلقات (۴) آخری (ام عبد نیب)	گوشہ خواتین ❀
30	حصولِ رزق کے حلال ذرائع (محترمہ سعدیہ گلزار)	معیشت و معاشرت ❀
35	مجاہد کی دستار (ابو عمر محمد شفیق سلفی)	شعر و ادب ❀

تقویٰ اور سچائی

ارشادِ باری تعالیٰ ہے:

﴿يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ﴾ [الاحزاب: ۵۳]

”اے ایمان والو! اللہ سے ڈرو اور سچوں کے ساتھ رہو۔“

ہنسانے کے لیے جھوٹ

بہز بن حکیم اپنے والد سے وہ اپنے دادا سے روایت کرتے ہیں اللہ کے رسول ﷺ نے فرمایا:

﴿وَيْلٌ لِلَّذِي يُحَدِّثُ فَيُكْذِبُ لِيُضْحِكَ بِهِ الْقَوْمَ وَيْلٌ لَهُ، وَيْلٌ لَهُ﴾ [ابوداؤد: ۴۹۹۰]

”ہلاکت ہے اس شخص کے لیے جو جھوٹ بولے لوگوں کو ہنسانے کے لیے ہلاکت ہے اس کے لیے ہلاکت ہے اس کے لیے (آخرت میں۔)“

نعمتوں کا شکر، اعمال صالحہ کی توفیق

قرآن حکیم میں اللہ تعالیٰ نے اس دعا کی تعلیم یوں دی:

﴿رَبِّ أَوْزِعْنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ وَعَلَىٰ وَالِدَيَّ وَأَنْ أَعْمَلَ صَالِحًا تَرْضَاهُ وَأَصْلِحْ لِي فِي دَرْجَتِي ۖ إِنَّي تَبْتُ إِلَيْكَ وَإِنِّي مِنَ الْمُسْلِمِينَ﴾ [الاحقاف: ۱۵]

”اے میرے رب! مجھے توفیق دے کہ میں تیری ان نعمتوں کا شکر ادا کرتا رہوں جو تو نے مجھ پر فرمائیں اور میرے والدین پر

اور مجھے یہ بھی توفیق دے کہ میں ایسے نیک کام کرتا رہوں جن سے تو راضی ہو جائے اور تو میرے لیے میری اولاد کو نیک بنا

دے میں تیری جناب میں تو بہ کرتا ہوں اور میں تیرے تابعدار بندوں میں سے ایک عاجز بندہ ہوں۔“

علماء آگے بڑھ کر سدھاریں

حافظ احمد شاکر

اداریہ

اسلام کے عدالتی نظام کی بنیاد شہادت پر ہے۔ ضیاء دور میں اس موضوع پر کافی علمی کام بھی ہوا تھا اور اس کے عملی نفاذ کی کوشش بھی کی گئی تھی۔ نفاذ کہاں تک ہوا یا ہوا بھی کہ نہیں؟ اس پر ہماری معلومات نہیں۔ لیکن جہاں تک یاد پڑتا ہے شریعت کی روشنی میں علمائے کرام نے گواہ کے لیے جو شرائط رکھی ہیں ہمارے معاشرے کو ان شرائط پر پورا اترنے کے لیے بہت زیادہ علمی و عملی تربیت کی ضرورت ہے جس کی طرف حکمرانوں نے تو غور یا کوشش کیا کرتی تھی۔ ہمارے قانون اور شریعت کے علماء نے بھی اس قدر توجہ نہیں دی جتنی ضرورت تھی بلکہ شاید بالکل دی ہی نہیں جس بنا پر اسلام کا قانون شہادت عملی طور پر نافذ نہ ہو سکا۔ ایسے ہی کسی بھی مسئلہ کو..... چاہے وہ کتنا ہی اہم ہو..... عوام اور مسلمانوں کو قانون اپنے ہاتھ میں لینے یا کسی..... جرم کی..... سزا دینے کا اختیار کسی بھی صورت میں عوام کو نہیں سونپا گیا۔ حتیٰ کہ حدود کے مسائل میں شک، گمان اور قرآن کا بھی اعتبار نہیں رکھا گیا بلکہ یعنی شہادت یا اس کے نتائج کی برآمدگی تک کسی مسلمان پر حد کے عملی نفاذ کی شریعت نے اجازت بالکل نہیں دی۔ دوسری طرف شریعت جرم یا مجرم کو حوصلہ افزائی تو کجا اس کو گنجائش، ڈھیل یا رعایت بھی نہیں دیتی۔ شریعت مجرم کی سرکوبی اس لیے کرتی ہے کہ اس سے جرم کی سرکوبی ہو جاتی ہے۔ ایسے ہی اسلام کی طے شدہ اصولوں کے علاوہ اگر مزید کوئی شرطیں ہوں تو ان کی پابندی کرنے پر اسلامی حکومت غیر مسلموں کی جان و مال کی مکمل ذمہ دار ہوتی ہے۔ یہ بات ڈھکی چھپی تو کیا پورے عالم پر آشکار ہے کہ بے عمل سارے عمل مسلمان بھی نبی ﷺ اور قرآن پاک کی اہانت برداشت نہیں کر سکتا۔ اخبارات کے ذریعہ..... کہ اور کسی ذریعہ خبر T.V وغیرہ سے اب تک ہم محفوظ یا محروم ہیں..... گوجرہ فسادات کی جو تفصیلات سامنے آئی ہیں وہ بہت ہی افسوس ناک اور تشویش ناک ہیں کہ اقلیتوں کے بارے میں حکومت پاکستان کا کردار اب تک ایک مثال تھا اور ان شاء اللہ رہے گا۔ نہ جانے پاکستان کو کس کی نظر بد لگ گئی اور نہ جانے ایسے مواقع پر کون عاقبت نا اندیش قانون ہاتھ میں لے کر دین و وطن کی رسوائی کا باعث بن گئے۔ یہ ایک تلخ حقیقت ہے کہ ماضی کے حوالہ سے امریکا بلکہ صلیب کارویہ پاکستان کے ساتھ کبھی بھی منصفانہ نہیں رہا۔

اس سے قبل ایک سے زیادہ مرتبہ بعض نا سمجھ عیسائی بھائی شعوری..... کم..... یا غیر شعوری..... زیادہ..... طور پر نبی ﷺ کی ذات گرامی یا قرآن پاک کی بے حرمتی کا ارتکاب کرتے رہے ہیں تو کبھی کسی عیسائی حکومت نے ان کو قانون کے کٹہرے تک لے جانے کی تائید نہیں کی بلکہ یہ ان کو بچانے اور اگر نہ بچا سکیں تو اس کو بیرون ملک بھگا لے جانے کی پالیسی اختیار کرتے ہیں۔ جب کہ کوئی مسلمان کسی بھی اللہ کے نبی یا آسمانی کتاب کی گستاخی کا حوصلہ ہی نہیں رکھتا۔ اگر کوئی کر بھی بیٹھے تو پاکستان کے قوانین اس کے لیے بھی وہی ہیں جو قرآن کریم اور نبی ﷺ کے گستاخ کے لیے ہیں۔ تاہم ہم گوجرہ کے واقعات پر اظہارِ تا سَف کرتے ہیں، مجرموں کو قرآن واقعی سزا دینے کا مطالبہ کرتے ہیں..... دونوں طرف کے..... علماء سے درخواست کرتے ہیں کہ ایک پرامن شہر میں فساد کی پہلی دیا سلامتی پھینکنے والے کی نشان دہی کر کے حکومت سے تعاون کرتے ہوئے اس کو مکمل سزا دینے کی سفارش ہی نہیں سزا دلوانے کی بھرپور کوشش کریں تاکہ اسلامی جمہوریہ پاکستان کی حکومت شرعی ذمہ داری سے بھی عہدہ برآ ہو اور وطن عزیز امن و آشتی کا گہوارہ بھی بن جائے۔

کیا سپریم لاء قرآن و سنت ہی ہے؟

۳۱ جولائی ۲۰۰۹ء کو سپریم کورٹ نے (سابق) صدر اور (ر) جنرل مشرف کے اس فیصلے کو کالعدم قرار دے دیا جس کی رو سے سپریم کورٹ کے چیف جسٹس سمیت بہت سے ججز کو کام کرنے سے روک دیا گیا تھا۔ سپریم کورٹ کے جج ۷ کی بجائے ۷ کر دیئے گئے تھے۔ پاکستان کے تمام ججز کو نیا حلف لینے کی ہدایت کی گئی تھی، نئے انتخابات کا انعقاد کیا گیا تھا۔ جس کے تحت وزیراعظم اور جناب صدر نے حلف اٹھایا تھا اور نئی پارلیمنٹ تشکیل ہوئی اور اسی قانون کے تحت پارلیمنٹ نے حلف اٹھایا تھا۔ سپریم کورٹ نے اس کو کالعدم قرار دے کر آئین پاکستان کو بلند و بالا کر دیا، عوام کے دل جیت لیے۔ عدلیہ بحالی کی تحریک کا مقصد حاصل کر لیا اور سیاست

دانوں کے مطابق جمہوریت پر آمریت کے منڈلاتے سائے ہمیشہ کے لیے ختم کر دیئے۔ بہت جلد خوش ہو جانے والی ہماری قوم نے حسب عادت اس پر مٹھائیاں بانٹیں، بھنگڑے ڈالے، جلوس نکالے اور شہباز شریف کے کہنے کے مطابق شاید کسی نے کہیں نفل بھی پڑھ لیے ہوں گے۔ لیکن مجموعی طور پر خوشی کے بے ڈھنگے اظہار کی روایت کو قوم نے برقرار رکھا حتیٰ کہ کالے کوٹوں والوں نے بھی کوئی کسر نہیں چھوڑی جب کہ ہم یا ہم جیسے پس ماندہ فکر کے لوگ فہم و ذکا کے حامل اس طبقے سے عیش میں یاد خدا کی توقع رکھتے تھے۔

لیکن اس فیصلے سے مستثنیٰ کیے گئے اقدامات پڑھ کر حیرانی بھی ہوئی اور قانون سے لاعلمی کا احساس بھی ہوا کہ ان مستثنیات کی گنجائش ہمارے قانون ہی میں تھی یا چیف جسٹس اور ان کے رفقاء نے اپنا حق منصفی استعمال کرتے ہوئے ۳ نومبر کے احکامات میں سے بعض احکام کو جوں کا توں رکھا ہے۔ لیکن ہمارے علم کے مطابق تو آئین پاکستان میں قرآن و سنت کو سپریم لائٹیم کیا گیا ہے اور قرآن و سنت کی تعلیمات کا مکمل مظہر نبی ﷺ کا وہ ارشاد ہی کافی ہے جس میں آپ نے مخزومیہ خاتون کے ہاتھ کاٹنے پر اسامہ بن زید کی سفارش مسترد کرتے ہوئے فرمایا تھا کہ لو کانت فاطمة بنت محمد لقطعت یدھا (او کما قال) انسانوں کے بنائے ہوئے ایسے ہی کسی قانون کے بارے میں کسی دانشور کا قول ہے کہ قانون کڑی کا جالا ہوتا ہے اور ہمارے ہاں پنجابی میں قانون کو موم کی ناک بھی کہا جاتا ہے۔ واللہ اعلم بالصواب

پر خلوص ملاقات:

گزشتہ مہینے کے دوسرے نصف کی اہم خبر زرداری نواز ملاقات تھی جسے ہم جیسے ”سادہ لوح عوام“ یوں اہمیت دیتے رہے کہ جیسے حزب اقتدار و حزب اختلاف کے لیڈروں کی ملاقات تھی، جب کہ جھرنوں سے چھن کر آنے والی خبروں نے یہ ثابت کیا کہ یہ دور فرینڈشپ کا ہے جس میں حکمرانی بھی فرینڈلی ہوتی ہے اور اپوزیشن بھی فرینڈلی حتیٰ کہ مجبوروں پر امریکا فائرنگ بھی فرینڈلی ہی کرتا ہے۔ خیر اس ملاقات کو دو بڑی سیاسی جماعتوں کے سربراہوں کی ملاقات ہی کہا جاتا بہتر ہے جو نہ بے مقصد ہوگی اور نہ ہی بلا ضرورت۔ یہ ان دو بڑی جماعتوں کے سربراہوں کی ملاقات تھی جو اپنے تئیں جمہوریت کی پاسدار اور خدمت گزار ہونے کی دعوے دار تو ہیں لیکن ان جماعتوں کی اندرونی جمہوریت کا حال یہ ہے کہ ان جماعتوں کا کوئی کارکن چاہے کتنا ہی مخلص ہو اور چاہے اس کی کتنی ہی خدمات ہوں وہ اپنے لیڈروں، ان کے خاندان اور ان کے ملائکہ المقربین کے مقابلہ میں جماعت کے کسی مرکزی عہدے کے انتخاب کا سوچے! یہ ممکن ہی نہیں تاہم خوش آئند بات یہ ہے کہ خلاف معمول جناب میاں صاحب نے اس جمہوریت کو بھی تسلیم کر لیا ہے جو جناب زرداری کی آغوش میں ہے بلکہ انہوں نے اس نیک خواہش کا اظہار بھی کیا کہ ہمیں ”اتنی جلدی نہیں یہ حکومت پانچ سال پورے کرے“ تاہم محسوس کیا جا رہا ہے کہ ان دونوں میں سے کسی جماعت پر کوئی مشکل وقت آن پڑا یا آنے والا ہے جس کے لیے اس ”پر خلوص“ ملاقات کا اہتمام کیا گیا۔ جس میں بظاہر باہمی تعاون کے عہد و پیمان بقائے باہمی کے اس عالمی اصول پر ہی ہوئے ہوں گے کہ اپنا مفاد چھوڑنا اور دوسرے کے مفاد کو چھیڑنا کیوں کہ اس زریں اصول کے تحت نہ کبھی حق غالب آ سکتا ہے اور نہ کبھی باطل مغلوب ہو سکتا ہے۔ میاں صاحب کی نیک خواہش کے پر خلوص اظہار سے موجودہ حکومت کو اپنی پالیسیوں پر میاں صاحب کی معنوی تائید بھی حاصل ہوگئی اور عوام کا لانعام میاں صاحب کے لانگ مارچ کی کاموکی ہی میں کامیاب ہو جانے کے جلتے بجھتے اشارے سے عوام تک کچھ نہ کچھ اسرار اور رموز مترشح ہونے لگے ہیں۔ اس نواز زرداری ملاقات کے ایجنڈے کا اعلان تو نہیں ہوا تھا لیکن میاں صاحب نے بڑے اہتمام سے اس کے مشترکہ اعلامیہ کے اجراء کا اہتمام اس لیے کیا تا کہ سندر ہے اور بوقت ضرورت کام آئے۔ میاں صاحب سے محبت کرنے والے عوام ان سے تو یہ توقع بھی رکھتے تھے کہ میاں صاحب اپنے ان غیر ملکی..... امریکی و برطانوی..... مہمانوں سے ان ملاقاتوں کا اعلامیہ بھی عوام کے وسیع تر مفاد میں جاری کراتے یا کم از کم ان کے ایجنڈے ہی سے مطلع کر دیا کرتے، جو ملاقاتیں یہ غیر ملکی مہمان ان سے مستقبل کے متوقع حاکم کے طور پر کیا کرتے ہیں۔ ویسے آج تک اس طرح نہ بھی ہوا ہے اور نہ ہی اس کا امکان ہے کیوں کہ رموز مملکت خسروان داند

خبر بات شروع ہوئی تھی زرداری نواز ملاقات سے ہم بھولے بھالے عوام اچھی توقعات کا ایک وسیع کیوس ہمیشہ پھیلائے رکھتے ہیں اور اپنے اپنے لیڈر کے حق میں رطب اللسان رہتے ہیں جبکہ سیاسی جماعتوں کے قائدین ایک ہی مزاج رکھتے ہیں اگر مزاج کی ہم آہنگی نہ ہو تو اس کو آقا زیر تربیت (Under Training) رکھتے ہیں تا آنکہ مزاج درست نہ ہو جائیں اور مزاج درست ہو ہی جاتے ہیں یا اقتدار کے جھولے کے لیے مزاج درست کرنے ہی پڑتے ہیں چاہے وہ کتنا ہی آہن مزاج ہو۔ اللہ سبحانہ و تعالیٰ وطن عزیز اور اس کے عوام کو آزمائشوں سے محفوظ رکھے۔

نظریہ نور من نور اللہ حقیقت کے آئینے میں 4

مولانا خاور رشید برٹ

اولیت محمدی:

﴿وَأَنَا أَوَّ الْمُسْلِمِينَ﴾

اولیت تخلیق محمدی پر سورۃ الانعام کی یہ آیت پیش کی جاتی ہے:

﴿لَا شَرِيكَ لَهُ ۚ وَبِذَلِكَ أُمِرْتُ وَأَنَا أَوَّلُ

الْمُسْلِمِينَ﴾ [الانعام ۶: ۱۶۳]

”اس کا کوئی شریک نہیں اور مجھے اسی کا حکم دیا گیا ہے اور میں حکم

ماننے والوں میں سب سے پہلا ہوں۔“

یہاں سے ثابت ہوتا ہے کہ آنحضرت ﷺ سب سے پہلے مسلمان ہیں اور یہ اسی صورت میں مانا جاسکتا ہے جب ان کی پیدائش آدم علیہ السلام سے پہلے تسلیم کی جائے۔

تجزیہ: یہ قرآن مجید سے ناآشنائی کا نتیجہ ہے۔ کیوں کہ انبیاء کے اس جملہ کا مطلب ہوتا ہے، موجودہ انسانوں میں سب سے پہلا حکم خداوندی کے آگے سر تسلیم خم کرنے والا میں ہوں۔ جیسا کہ دوسرے مقام پر ارشادِ باری ہے:

﴿قُلْ إِنِّي أُمِرْتُ أَنْ أَعْبُدَ اللَّهَ مُخْلِصًا لَهُ الدِّينَ ۚ وَأُ

أْمِرْتُ لِأَنْ أَكُونَ أَوَّلَ الْمُسْلِمِينَ﴾ [الزمر ۳۹: ۱۱، ۱۲]

”فرمادیں مجھے تو یہ حکم دیا گیا ہے کہ میں اللہ کی عبادت اس طرح کروں کہ دین کو اسی کے لیے خالص کرنے والا ہوں۔

اور مجھے حکم دیا گیا ہے کہ ماننے والوں میں سے پہلا میں ہوں۔“

کس قدر وضاحت سے پتا چل رہا ہے کہ موجودہ انسانوں میں سے سب سے پہلا مسلمان و فرماں بردار بننے کا مجھے حکم دیا گیا ہے۔ اگر ان لوگوں کا استدلال تسلیم کر لیا جائے تو پھر موسیٰ علیہ السلام کی تخلیق بھی قبل از آدم علیہ السلام ماننی پڑے گی۔ کیوں کہ انہوں نے بھی اسی طرح کے الفاظ اپنے لیے استعمال کیے تھے جیسا کہ قرآن اس پر نااطق ہے۔

موسیٰ علیہ السلام نے کوہ طور پر جب اللہ تعالیٰ کا دیدار کرنے کی خواہش ظاہر کی تو اللہ تعالیٰ نے فرمایا: میں اس پہاڑ پر اپنی تجلی ڈالتا ہوں اگر یہ برداشت کر سکا تو تم بھی مجھے دیکھ سکو گے۔ چنانچہ تجلی ڈالی گئی تو پہاڑ ریزہ ریزہ ہو گیا اور موسیٰ علیہ السلام بے ہوش ہو کر گر پڑے۔ آگے فرمایا:

﴿فَلَمَّا أَفَاقَ قَالَ سُبْحَنَكَ تُبَّتْ إِلَيْكَ وَ أَنَا أَوَّلُ

الْمُؤْمِنِينَ﴾ [الاعراف ۷: ۱۴۳]

”پھر جب اسے ہوش آیا تو کہنے لگا تو پاک ہے میں تیری جناب میں

تو بہ کرتا ہوں اور میں ایمان لانے والوں میں سب سے پہلا ہوں۔“

طائفہ مذکورہ کے لوگ آنحضرت ﷺ کو جنس بشر سے خارج کرنے کے لیے ایسی ایسی موضوع اور من گھڑت روایات پیش کرتے ہیں کہ (الامان والحفیظ)

بہر حال حقیقت بشری کے رد میں اور نورانیت کے اثبات میں وہ حسب ذیل روایات بھی پیش کرتے ہیں جن سے یہ ثابت ہوتا ہے کہ اللہ تعالیٰ نے ہر چیز سے پہلے نور محمدی کو پیدا فرمایا تھا۔

سب سے زیادہ مشہور و معروف حدیث جابر ہے، ملاحظہ فرمائیں۔

جابر بن عبد اللہ فرماتے ہیں:

”میں نے عرض کیا، یا رسول اللہ! میرے ماں باپ آپ پر قربان!

مجھے یہ بتائیں کہ اللہ تعالیٰ نے سب سے پہلے کیا چیز پیدا فرمائی؟

آپ ﷺ نے فرمایا: اے جابر! بے شک اللہ تعالیٰ نے تمام

مخلوق سے پہلے تیرے نبی ﷺ کا نور، اپنے نور سے پیدا فرمایا

پھر وہ نور مشیتِ ایزدی کے مطابق جہاں چاہتا سیر کرتا رہا، اس

وقت نہ لوح تھی نہ قلم، نہ جنت تھی نہ دوزخ، نہ فرشتہ تھا نہ آسمان

تھا، نہ زمین تھی نہ سورج تھا، نہ چاند تھا نہ جن تھا اور نہ انسان۔

جب اللہ تعالیٰ نے ارادہ فرمایا کہ مخلوقات کو پیدا کرے تو اس نور کو

چار حصوں میں تقسیم کیا۔ پہلے حصے سے قلم بنایا دوسرے سے لوح اور تیسرے سے عرش۔ پھر چوتھے حصے کو تقسیم کیا چار حصوں میں۔ تو پہلے حصے سے عرش اٹھانے والے فرشتے بنائے اور دوسرے سے کرسی اور تیسرے سے باقی فرشتے۔ پھر چوتھے کو مزید چار حصوں میں تقسیم کیا تو پہلے سے آسمان بنائے دوسرے سے زمین اور تیسرے سے جنت اور دوزخ۔‘ [قسطلانی،

المواہب اللدنیہ: ۷۱/۱، بروایت امام عبدالرزاق]

تجزیہ: اس روایت کے متعلق احمد بن محمد القسطلانی (م ۹۲۳ھ) نے لکھا ہے کہ اس روایت کو عبدالرزاق نے اپنی سند کے ساتھ حضرت جابر بن عبداللہ انصاری سے روایت کیا ہے۔ [المواہب اللدنیہ، ج: ۱، ص: ۳۶]

یہ روایت طائفہ مذکورہ آج تک امام عبدالرزاق کی کتاب المصنفین یا ان کی تفسیر سے نہ دکھائی گئی۔ لیکن ۲۰۰۵ء میں چالیس احادیث کا مجموعہ اپنی طرف سے گھر کر الجزء المفقود من الجزء الاول من المصنف کے نام سے لاہور والوں نے شائع کیا، جسے مصنف عبدالرزاق کے پہلے حصے کا گم شدہ حصہ قرار دیا گیا ہے اور اس میں حدیث نور ہونے کی وجہ سے یہ طائفہ شادیا نے بجا رہا ہے۔

اس کتاب کا مخطوطہ انہیں افغانستان سے دریافت ہوا حالانکہ مخطوطے کو صحیح تسلیم کرنے کی کئی شرائط ہیں جو اس خود ساختہ مخطوطہ میں مفقود ہیں۔

ان شرائط پر جماعت اہل حدیث کے نامور محقق حافظ زبیر علی زئی نے اپنے رسالہ الحدیث ۵ شعبان ۱۴۲۵ھ بمطابق ۲۰۰۴ء میں خوب روشنی ڈالی ہے۔ ان کا خلاصہ پیش خدمت ہے:

①..... مخطوطے کا نسخہ و کتابت ثقہ و صدوق ہو۔

②..... نسخہ مخطوطہ سے صاحب کتاب تک سند صحیح ہو۔

③..... مخطوطہ کا محل وقوع، خط، تاریخ، نسخ، پہچاننا اور قدامت کی تحقیق ضروری ہے، جو نسخہ پرانا اور قلیل الغلط ہو اسے بعد والے تمام نسخوں پر فوقیت حاصل ہے۔

④..... نسخہ پر علمائے کرام اور ائمہ دین کے سماعت ہوں۔

فائدہ: سماع کی جمع سماعت ہے۔ جب ایک قلمی نسخہ علمائے کرام

خود پڑھتے یا انہیں سنایا جاتا تو وہ اس پر لکھ دیتے تھے کہ یہ فلاں فلاں نے پڑھا، یا سنا ہے۔ اسے سماعت کہتے ہیں۔

⑤..... نسخہ علماء کے درمیان مشہور ہو۔ آج اگر کوئی شخص افغانستان، قزاقستان، گرجستان وغیرہ کے کسی کو نہ کھدے سے خود ساختہ نسخہ پیش کر کے شور مچانا شروع کر دے کہ مخطوطہ مل گیا ہے تو علمی میدان میں اس کی کوئی حیثیت نہیں ہے۔

⑥..... اس بات کا ثبوت ہو کہ یہ مخطوطہ واقعی اسی نسخہ نے لکھا ہے۔

⑦..... جس مصنف کا وہ مخطوطہ ہے اس سے لے کر رسول اللہ ﷺ یا صاحب قول تک سند صحیح و حسن ہو۔

⑧..... علمائے کرام اور محدثین عظام نے نسخہ پر طعن و جرح نہ کر رکھی ہو۔

⑨..... اس کتاب کی عبارات و روایات کا ان کتابوں سے مقارنہ کیا جائے جن میں اس کتاب سے روایت یا نقل موجود ہے۔

⑩..... جس کتاب کا مخطوطہ ہے اس کتاب کا مصنف بذات خود ثقہ و صدوق ہو۔

علمائے ربانی نے طائفہ مذکورہ کے لوگوں کو علمی میدان میں آنے کی دعوت دی اور اسے درست و صحیح کتاب ثابت کرنے کا چیلنج دیا جو انگور کھٹے سمجھ کر پیچھے ہٹ گئے ہیں۔

بہر حال اس کتاب کے من گھڑت ہونے کے دلائل میں یہ باتیں ہیں کہ اس کا نسخہ اسحاق بن عبدالرحمن السلیمانی ہے جو کہ دسویں ہجری کا آدمی ہے۔ یہ کون ہے اس کی علمی حیثیت کیا ہے، سب کچھ پردہ خفا میں ہے۔ نیز اس نسخہ سے لے کر امام عبدالرزاق تک کی سند بھی مفقود ہے۔

اور خود اس پر مقدمہ لکھنے والوں نے تسلیم کیا ہے اس مخطوطہ پر علماء کے سماعت نہیں ہیں۔ [ص: ۱۴، الجزء المفقود]

رسم الخط کے ماہرین نے اس مخطوطہ کا خط دیکھ کر بتایا ہے کہ یہ دسویں ہجری کا نہیں بلکہ موجودہ زمانے کے کسی آدمی کے ہاتھ کا لکھا ہوا ہے۔

نیز اس کتاب میں جو حدیث نور ہے اس کے متن اور پہلی کتابوں کے بیان کردہ متن میں بھی فرق ہے۔ [تفصیل کے لیے دیکھیں جعلی جزء کی

کہانی اور علمائے ربانی، مرتب حافظ ندیم ظہیر، ناشر مکتبہ اسلامیہ لاہور]

ستارہ چمکا کرتا تھا اور وہ ستارہ ستر ہزار سال کے بعد ایک مرتبہ چمکتا تھا۔ آقا میں نے اپنی زندگی میں وہ نورانی ستارہ بہتر ہزار مرتبہ دیکھا ہے۔ آپ ﷺ فرمانے لگے: جبرائیل مجھے اپنے رب ذوالجلال کی عزت کی قسم وہ (چمکنے والا ستارہ) میں ہی ہوں۔ [حلی، السیرۃ الحلیہ، ج: ۱، ص: ۳۰]

جواب: امام حلی ہے اس کے متعلق لکھتے ہیں کہ میں نے یہ روایت کتاب التشریفات فی الخصائص والمعجزات میں دیکھی ہے جس کے مصنف کا نام معلوم نہیں۔ الخ [السیرۃ الحلیہ، ج: ۱، ص: ۳۰]

جس کتاب میں یہ روایت ہے اس کا مصنف ہی نامعلوم ہے۔ پتا نہیں کون ہے کون نہیں۔ لہذا یہ روایت بھی من گھڑت ثابت ہوتی ہے۔ یہ مشہور مشہور روایات کا حال ہے۔ ان کے علاوہ جو دیگر روایات پیش کی جاتی ہیں۔ ان کا اندازہ آپ خود لگا سکتے ہیں۔ بہر کیف یہ تمام من گھڑت اور جعلی روایات اس صحیح حدیث کے بھی برخلاف ہیں جس میں بنی معظم نے وضاحت کی ہے کہ اللہ تعالیٰ نے سب سے پہلے قلم کو پیدا فرمایا تھا۔ نبی کریم ﷺ کا فرمان ہے:

أول شيء خلق الله تعالى القلم فأمره فكتب كل شيء يكون

سب سے پہلے اللہ تعالیٰ نے قلم پیدا فرمایا پھر اسے حکم دیا تو اس نے ہر ہونے والی چیز کو لکھ لیا۔ [السنن لابن ابی عاصم: ۱۱۲، سندہ صحیح، الاوائل لہ: ۳، المعجم الکبیر: ۱۲/۶۸، ج: ۱، ۲۵۰۰، مسند ابی یعلیٰ: ۳، ج: ۲۱۷، ج: ۲۳۲۹، الاسماء والصفات للبخاری، ص: ۳۷۸، بحوالہ الحدیث شمارہ نمبر: ۳۸]

تو اس صحیح حدیث کے مقابلہ میں ان جھوٹی روایات کی کوئی حیثیت باقی نہیں رہتی۔

علمائے بریلویہ کا اقرار:

دہریت کے مارے لوگ وجود باری تعالیٰ کی نفی کرتے ہوئے کہیں نہ کہیں جا کر تسلیم کر لیتے ہیں کہ نظام دنیا چلانے والا کوئی ہے۔ بالکل اسی طرح یہ طائفہ بھی باوجود اتنی کوششوں کے سید ولد آدم نبی ﷺ کو بشر ماننے پر مجبور ہو گیا، مثلاً:

①..... اس طائفہ کے امام مولانا احمد رضا خاں بریلوی صاحب لکھتے

ثابت ہوا حدیث نور من گھڑت ہے اور اسے صحیح ثابت کرنے کے لیے جو کتاب ماریٹ میں آئی ہے وہ بھی جعلی ہے۔ دوسری حدیث: حضرت علی رضی اللہ عنہ سے روایت ہے کہ رسول اکرم نے فرمایا:

كنت نوراً بين يدي ربي قبل خلق آدم باربعة عشر الف عام - [قسطلانی المواهب اللدنیہ، ج: ۱، ص: ۷۴]

”کہ میں اپنے رب کے سامنے آدم علیہ السلام کی پیدائش سے چودہ ہزار سال پہلے نور کی شکل میں تھا۔“

جواب: قسطلانی اس روایت کے متعلق لکھتے ہیں:

احکام ابن القطان میں ہے جیسا کہ ابن مرزوق نے ذکر کیا ہے، علی بن حسین سے وہ اپنے والد حسین سے وہ اس کے دادا علی سے بیان کرتے ہیں کہ رسول اکرم ﷺ نے فرمایا۔ الخ [المواهب اللدنیہ، ج: ۱، ص: ۳۹]

امام قسطلانی کی اس عبارت سے پتا چلتا ہے کہ یہ روایت ابن القطان کی کتاب جس کا نام ہے بیان الوہم والاہام الواقعیین فی کتاب الاحکام کے حوالے سے ابن مرزوق نے بیان کی۔ لیکن اس میں یہ روایت نہیں مل سکی اور نہ ہی ابن مرزوق نے اس کی سند بیان کی ہے۔ علامہ محلوٰنی نے اسے کسی اعلیٰ کے حوالے سے علی بن الحسین عن ابیہ عن جدہ کی سند سے نقل کیا ہے۔ [کشف الخفاء، ج: ۲، ص: ۱۳۰، ج: ۲۰۰۷]

عجلونی، علقمی، ابن مرزوق اور ابن القطان الفاسی ان تمام سے لے کر علی بن الحسین رضی اللہ عنہ تک اس روایت کی کوئی سند کہیں موجود نہیں۔ لہذا یہ روایت موضوع اور من گھڑت ہے۔

[ماخوذ از رسالہ الحدیث حضور، شمارہ نمبر: ۳۸]

تیسری حدیث: حدیث جبریل علیہ السلام

حضرت ابو ہریرہ رضی اللہ عنہ سے مروی ہے کہ آپ ﷺ نے ایک مرتبہ حضرت جبرائیل علیہ السلام سے دریافت کیا کہ جبرائیل ذرا یہ تو بتاؤ کہ تمہاری عمر کتنی ہے۔ جبرائیل نے عرض کیا: آقا میری عمر کا تو مجھے صحیح اندازہ نہیں لیکن اتنا یاد ہے کہ (ساری کائنات سے پیدا ہونے سے پہلے اللہ تعالیٰ کے حجابات عظمت میں سے) چوتھے پردہ عظمت میں ایک (نورانی)

ہیں: اور جو مطلقاً حضور سے بشریت کی نفی کرے وہ کافر ہے۔ [فتاویٰ رضویہ، ص: ۶۷، ج: ۷، ط: رضویہ کراچی بحوالہ بیان القرآن، ج: ۳، ص: ۱۳۹]
بلکہ اپنی کتاب فتاویٰ افریقہ میں تو رسول اکرم ﷺ کا خمیر مٹی سے تسلیم کیا ہے۔ رقم طراز ہیں:
خطیب نے المستفق والمفتق میں عبداللہ بن مسعود رضی اللہ عنہ سے روایت کی کہ حضور اقدس ﷺ نے فرمایا: میں اور ابوبکر و عمر ایک مٹی سے بنے اسی میں دفن ہوں گے۔ [فتاویٰ افریقہ، ص: ۹۰، نوری کتب خانہ لاہور]
دیکھیں کس قدر واضح الفاظ میں رسول اکرم ﷺ کی حقیقت کو بشریت مانا جا رہا ہے۔

ابوبکر و عمر رضی اللہ عنہما مٹی سے بننے کی وجہ سے حقیقی بشر کہلائیں اور اسی مٹی سے محمد کریم ﷺ بنیں تو ان کی بشریت کا انکار کر دیا جائے اور نورانیت کو حقیقت تسلیم کیا جائے۔ ﴿تلك اذا قسمة ضيزى﴾
یہ بات یاد رہے کہ اعلیٰ حضرت بریلوی کے متعلق یہ کہا جا چکا ہے کہ ان سے ایک شوشہ کی بھی غلطی نہیں ہوئی۔
(۲)..... مشہور و معروف مفتی اور اس طائفہ کے قلم کار احمد یار خاں نعیمی گجراتی لکھتے ہیں:

نبی جنس بشر میں آتے ہیں اور انسان ہی ہوتے ہیں۔

[جاء الحق، ص: ۱۸۰، ط: نعیمی کتب خانہ گجرات]

(۳)..... اس عقیدہ کے حاملین کی بنیادی کتاب بہار شریعت میں محمد امجد علی صاحب بریلوی لکھتے ہیں:

عقیدہ: نبی اس بشر کو کہتے ہیں جسے اللہ تعالیٰ نے ہدایت کے لیے وحی بھیجی ہو اور رسول بشر ہی کے ساتھ خاص نہیں بلکہ ملائکہ میں بھی رسول ہیں۔
عقیدہ: انبیاء سب بشر تھے اور مرد، نہ کوئی جن نبی ہوا نہ عورت۔

[بہار شریعت، ج: ۱، ص: ۷، دوسرا نسخہ، ص: ۹، عقائد متعلقہ نبوت]

یہ بات یاد رہے اس کے ابتدائی چھ حصے اعلیٰ حضرت مولانا احمد رضا خان صاحب بریلوی نے حرفاً حرفاً سنے اور تحسین کی۔ [مقدمہ بہار شریعت، ص: ۷]

(۴)..... مولانا نعیم الدین مراد آبادی محشی کنز الایمان (ترجمہ قرآن از اعلیٰ حضرت صاحب) بھی لکھنے پر مجبور ہو گئے۔ یہ بھی ملحوظ رہنا

چاہیے کہ آپ (ﷺ) کی بشریت بھی سب سے اعلیٰ ہے۔
[کنز الایمان، ص: ۸۵۸، تحت آیت ۶، سورت فصلت: ۴۱]
(۵)..... دور حاضر کے بریلوی شیخ الحدیث مولانا غلام رسول سعیدی صاحب اپنی تفسیر تیان القرآن میں رقم طراز ہیں:

خلاصہ یہ ہے کہ آپ انسان کامل اور سید البشر ہیں کائنات میں سب سے زیادہ حسین ہیں۔ آپ نور ہدایت ہیں اور نور حسی سے بھی آپ کو حظ وافر ملا ہے جو آپ کو اپنی مثل بشر کہتے ہیں وہ بدعقیدگی کا شکار ہیں (حالاں کہ قرآن میں یہی الفاظ ہیں ﴿قل انما انا بشر مثلكم یوحی الی﴾ الخ) اور جو یہ کہتے ہیں کہ آپ کی حقیقت نور حسی ہے اور صورت بشر ہے یا آپ لباس بشری میں جلوہ گر ہوئے اور حقیقت اس سے ماوراء ہے۔ سوداگل شرعیہ کی روشنی میں اس قول کا برحق ہونا ہم پر واضح نہیں ہو سکا۔ [ج: ۳، ص: ۱۳۹، ط: فرید بک شال لاہور]

کیسے کھلے اور واضح الفاظ میں اقرار کیا جا رہا ہے کہ دلائل شرعیہ کی روشنی میں رسول اکرم ﷺ کی حقیقت نورانیت ثابت نہیں ہوتی بلکہ سید البشر اور انسان ثابت ہوتے ہیں۔

(۶)..... جناب مفتی خان محمد قادری صاحب بریلوی مصنف کتب کثیرہ نائب امیر عالمی دعوت اسلامیہ، جماعت اہل حدیث کے معروف مفتی و مناظر اور ہمارے استاد الشیخ مبشر احمد ربانی رضی اللہ عنہ کے مضمون (کیا سنگ مدینہ کہلانا درست ہے؟) کا جواب لکھتے ہوئے کہتے ہیں:

اس سے کسی مسلمان کو اختلاف نہیں کہ تمام انبیاء علیہم السلام بشر اور انسان ہیں۔ ان میں بشریت کے تمام تقاضے اور صفات موجود ہیں مگر ان کی بشریت اتنی اعلیٰ و اکمل کہ اس پر تمام نوری مخلوق فدا و قربان۔

[کیا سنگ مدینہ کہلانا جائز ہے؟، ص: ۱۳، ط: عالمی دعوت اسلامیہ]

ان کی عبارت سے ثابت ہوتا ہے کہ تمام مسلمان بشریت انبیاء پر متفق ہیں اور یہ غیر اختلافی مسئلہ ہے۔ خواہ مخواہ اسے مختلف فیہ مسئلہ بنا دیا گیا ہے۔

ان کے آخری جملہ پر غور فرمائیں:

مگر ان کی بشریت اتنی اعلیٰ و اکمل کہ اس پر تمام نوری مخلوق فدا و قربان۔ اگر نبی ﷺ کی حقیقت نوری ہوتی تو ہرگز یہ جملہ نہ کہا جاتا۔

مہکتے پھول

شیخ عمر فاروق

قرآن حکیم کی دائمی اورابدی تعلیم:

﴿وَالَّذِينَ اسْتَجَابُوا لِرَبِّهِمْ وَأَقَامُوا الصَّلَاةَ ۖ وَأَمْرُهُمْ شُورَىٰ بَيْنَهُمْ ۖ وَمِمَّا رَزَقْنَاهُمْ يُنفِقُونَ﴾ [الشوریٰ ۴۲]

[۳۸]

” (اہل ایمان وہ ہیں) جو (زندگی کے ہر معاملے میں) اپنے رب کا حکم مانتے ہیں، نماز قائم کرتے ہیں، اپنے معاملات آپس کے مشورے سے چلاتے ہیں، ہم نے جو کچھ بھی رزق انہیں دیا اُس میں سے خرچ کرتے ہیں۔“

(۱)..... زندگی کے ہر معاملے میں سنت نبوی ﷺ کے مطابق اللہ تعالیٰ کا حکم ماننے سے دنیا اور آخرت سنورتی ہے۔

(ب)..... نماز قائم کرنے سے معاشرتی زندگی نظم و ضبط کے تحت آجاتی ہے۔ امیر غریب، شاہ و گدا جب ایک صف میں کھڑے ہوتے ہیں تو نفرتیں ختم ہوتی ہیں اور محبتیں بڑھتی ہیں، اخلاقی مضبوطی اور قوت پیدا ہوتی ہے۔

(ج)..... سیاسی امور ہوں یا اہم ملکی معاملات وہ باہم مشورے سے طے پاتے ہیں۔ ”مجلس شوریٰ“ اہل علم، اہل رائے پر مشتمل ہوتی ہے جو اخلاص و تقویٰ اور فہم و فراست سے آراستہ ہوتے ہیں۔ اراکین حکومت کے انتخاب میں بھی ”مجلس شوریٰ“ کے افراد فیصلہ کرتے ہیں۔ موجودہ جمہوریت نے جو وہی تباہی مچائی ہے اُس سے کہیں بہتر اور عمدہ آزاد صاف شفاف شورائی نظام ہے، جس میں دنگا فساد ہے، نہ لڑائی جھگڑے، نہ فراڈ اور گھپلے اور نہ ہی زور و زور کا استعمال، کاش کہ اہل پاکستان اس کو اپناتے تو ہماری زیوں حالی نہ ہوتی جسے ہم دیکھ رہے ہیں۔

(د)..... انفاق فی سبیل اللہ اسلام کی اہم بنیادی تعلیم ہے جس سے معاشرے کا معاشی ڈھانچہ مضبوط ہو جاتا ہے۔ دولت صرف امیروں کے پاس ہی جمع ہو کر نہیں رہ جاتی بلکہ اُس سے غریبا و مساکین، یتیموں اور یتیم بھی فائدہ اٹھاتے ہیں۔

﴿كَذٰلِكَ لَا يَكُوْنُ دَوْلَةً ۙ بَيْنَ الْاَغْنِيَاءِ مِنْكُمْ﴾

[الحشر ۵۹: ۷]

(دولت کی تقسیم عام ہو جائے) تاکہ تمہارے مال داروں کے درمیان ہی اُس کی گردش سمٹ کر نہ رہ جائے۔“
جب کوئی قوم سیاسی، معاشی، اخلاقی اور روحانی لحاظ سے مضبوط اور توانا ہو جاتی ہے تو دشمن اُس کی طرف میلی نظر سے نہیں دیکھ سکتا۔

زندگی کے بلند مقاصد:

سیدنا ابن مسعود رضی اللہ عنہ سے روایت ہے کہ نبی ﷺ (اپنی دعاؤں میں سے ایک دعائیں یوں) فرمایا کرتے تھے:

”اَللّٰهُمَّ اِنِّیْ اَسْأَلُكَ الْهُدٰی وَالتَّقٰی وَالعِصْمٰتِ

وَ الْغِنٰی۔“ [رواہ مسلم، ریاض الصالحین، باب فی التقویٰ]

”اے اللہ! میں آپ سے سوال کرتا ہوں ہدایت کا،

پرہیزگاری کا، پاک دائمی کا اور استغناء کا۔“

اس دعا کی طلب ہر بندہ مومن کا زادِ سفر اور توشہ آخرت ہے۔

(۱)..... ”ہدایت“ جس کی تمنا ہر نماز کی ہر رکعت میں کی جاتی ہے۔

﴿اِهْدِنَا الصِّرَاطَ الْمُسْتَقِیْمَ﴾ [الفاتحہ]

”(اے اللہ!) ہمیں صراطِ مستقیم پر چلا یہ رہبری اور ہدایت

دین اسلام کی رہنمائی اور اس پر استقامت ہے۔“

①.....اَلتَّقْوَى (پرهیزگاری) ”اَلتَّقْوَى، اَلتَّقْوَى“ ضمیر کے اُس احساس کا نام ہے، جس کی بنا پر ہر کام اللہ کے حکم کے مطابق کرنے کی شدید رغبت اور اُس کی مخالفت سے شدید نفرت پیدا ہو۔

اور تقویٰ کی صفت جذبہ احسان سے نشوونما پاتی ہے جیسا کہ حدیث مبارک میں آتا ہے:

”اَنْ تَعْبُدَ اللّٰهَ كَاَنَّكَ تَرَاهُ فَاِنْ لَّمْ تَكُنْ تَرَاهُ فَانَّهُ يَرَآكَ۔“

”تم اللہ کی بندگی اس طرح کرو گویا کہ تم اُسے دیکھ رہے ہو (یا پھر یہ خیال کرو) کہ وہ تمہیں دیکھ رہا ہے۔“

اور عبادت کا مفہوم صرف صوم و صلوٰۃ تک محدود نہیں ہے بلکہ زندگی میں اللہ تعالیٰ کے ہر حکم کی پابندی لازم ہے۔ اور احکامِ الہی کی اطاعت سنت نبوی کے مطابق ہوتی ہے۔

③.....”العفاف“ پارسائی اور پاک دامنی، تقویٰ اور احسان کا لازمی ثمرہ پارسائی ہے اور یہ عزیمت و ہمت کی بلند راہ ہے جس کی بہترین مثال قرآن حکیم میں سیدنا یوسف علیہ السلام کی عفت و پارسائی ہے۔ پھر سیرت طیبہ میں بھی یہ شان پوری طرح جھلکتی ہے، آپ ﷺ نے جس ماحول میں آنکھیں کھولیں وہاں ہر سو برائی اور بے حیائی کی آندھیاں ہی نہیں جھکڑ چل رہے تھے۔ آپ ﷺ کا دامن حیا ہر برائی اور بے حیائی سے الگ تھلگ رہا۔

④.....”الغناء“ تو انگری، قناعت پسندی۔ اس کا مفہوم یہ ہے کہ اللہ تعالیٰ کے در کے سوا ہر در سے بے نیاز ہو جانا اور قناعت پسندی کی راہ اختیار کرنا اور اللہ تعالیٰ کے عطا کردہ تھوڑے مال پر بھی صبر و شکر سے زندگی گزارنا۔ یہ وہ حالت ہے جس سے بندہ مومن کو زندگی کا سکون اور سرور نصیب ہوتا ہے۔ اللہ تعالیٰ پر جس قدر ایمان و یقین قوی ہوتا ہے اُسی قدر ”قناعت“ کی خوشبو پیدا ہوتی ہے۔ قانع شخص ہمیشہ سیر چشم صابر و شاکر رہتا ہے، وہ روکھی سوکھی کھا کر بھی اپنی ٹوٹی پھوٹی جھوپڑی میں خوش و خرم رہتا ہے، صحت اُس کے لیے سب سے بڑی دولت اور اُس کے بیوی بچے اُس کا سب سے بڑا سرمایہ ہوتے ہیں۔ فارسی زبان کا

مجاورہ ہے۔

”قِنَاعَتٌ تَوَكَّلُ كَنْزٌ مَرْدَرَا۔“

”قناعت انسان کو (اللہ تعالیٰ کے سوا) ہر چیز سے بے نیاز کر دیتی ہے۔“

سعدی شیرازی لکھتے ہیں کہ ملک مغرب کا ایک فقیر حلب (علاقہ شام) کے بازاروں میں صدالگار رہا تھا:

”خداوندانِ نعمت! اگر شمار انصاف بودی و مارا قناعت، رسم

سوال از جہاں برخاستی۔“

دولت مندو! اگر تم میں انصاف ہوتا (تم اپنی دولت جمع رکھنے کی بجائے غربا و مساکین میں تقسیم کر ڈالتے) اور ہم میں قناعت ہوتی تو سوال کا دستور دنیا سے اٹھ جاتا۔ بقول شخصے۔

قناعت ہے وہ بے بہا کمی

چھو اُس نے جس کو بھی سونا ہوا

پھر رسول اللہ ﷺ قناعت کا درس اس طرح دیتے ہیں:

”سیدنا عبداللہ بن عمر رضی اللہ عنہما سے روایت ہے کہ رسول اللہ ﷺ

نے فرمایا خوش نصیب ہے وہ جو اسلام لایا اور ضرورت بھر

سامان رکھتا ہے اور جو کچھ اللہ نے اُسے دیا ہے اُس پر وہ قانع

ہے۔“ [مسلم، ریاض الصالحین، باب القناعت]

ملک پاکستان کے حکمران کشکول اٹھائے دنیا بھر سے بھیک مانگتے رہے۔ نتیجتاً ملک اربوں ڈالر کا مقروض ہو گیا، اس لیے کہ اُسے بلا سوچے سمجھے خرچ کرتے رہے۔ اب حال یہ ہے کہ یہاں کا ہر نو مولود بچہ قرض تلے دبا ہوا ہے، اور یہ قرض روز بروز بڑھتا ہی جا رہا ہے اور اُس پر سود در سود کا مزید اضافہ ہو رہا ہے۔ فاعتبروا یا اولی الابصار

گناہ سے نور بصیرت بجھ جاتا ہے:

اَلْاِثْمُ گناہ، اس کی جمع الاثام آتی ہے۔ وہ اعمال و افعال جو

ثواب سے روکنے اور پیچھے رکھنے والے ہوں۔ [مفردات القرآن]

ذَنْبٌ گناہ، اس کی جمع ذنوب آتی ہے۔ ذَنْبٌ کے اصل معنی کسی

چیز کی دم پکڑنے کے ہیں۔ کہا جاتا ہے ذَنْبُهُ میں نے اُس کی دم پر مارا، دم کے اعتبار سے ہر اُس فعل کو جس کا انجام برا ہو اُسے ذَنْبُ کہا جاتا ہے۔ اسی بنا پر انجام کے اعتبار سے گناہ کو تبعۃ بھی کہا جاتا ہے۔

قرآن حکیم میں آتا ہے:

﴿وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ فَاسْتَغْفَرُوا لِذُنُوبِهِمْ وَمَنْ يَغْفِرُ الذُّنُوبَ إِلَّا اللَّهُ فَهُمْ وَلَمْ يُصِرُّوا عَلَى مَا فَعَلُوا وَهُمْ يَعْلَمُونَ﴾

[آل عمران ۳: ۱۳۵]

” (متقین اور محسنین کا حال تو یہ ہے) اگر کبھی اُن سے کوئی ناشائستہ کام ہو جائے یا کوئی گناہ کر بیٹھیں تو فوراً اللہ کا ذکر (ان کی زبانوں پر جاری ہو جاتا ہے) اور اپنے گناہوں کے لیے استغفار کرنا شروع کر دیتے ہیں۔ فی الواقع اللہ تعالیٰ کے سوا اور کون گناہوں کو بخش سکتا ہے؟ اور وہ لوگ باوجود علم کے کسی برے کام پر اڑ نہیں جاتے۔“ [مفردات القرآن]

”اِثْمٌ“ گناہ، ناجائز عمل، قمار، شراب۔ قرآن حکیم میں آتا ہے:

﴿قُلْ إِنَّمَا حَرَّمَ رَبِّي الْفَوَاحِشَ مَا ظَهَرَ مِنْهَا وَمَا بَطَنَ وَالْإِثْمَ وَالْبَغْيَ بِغَيْرِ الْحَقِّ وَأَنْ تُشْرِكُوا بِاللَّهِ مَا لَمْ يُنَزِّلْ بِهِ سُلْطَانًا وَأَنْ تَقُولُوا عَلَى اللَّهِ مَا لَا تَعْلَمُونَ﴾

[الاعراف ۷: ۳۳]

” (اے نبی ﷺ) ان لوگوں سے کہیے کہ میرے رب نے جو چیزیں حرام کی ہیں وہ تو یہ ہیں: بے حیائی کے کام..... خواہ کھلے ہوں یا چھپے..... اور (اِثْم) گناہ اور حق کے خلاف زیادتی (یعنی ناحق کسی پر ظلم کرنے کو) اور یہ کہ تم کسی کو اللہ کا شریک بناؤ جس کی اُس نے کوئی سند نہیں اتاری (اس کی کوئی دلیل اُس کے کلام میں نہ ملے گی) اور اس بات کو بھی (منع فرمایا) کہ تم اللہ کے بارے میں ایسی باتیں کہو جن کا تم کو علم تک نہیں (گویا کہ یہ تمام حرام کردہ باتیں ”اِثْم“ ہیں۔)“

مولانا محمد حنیف ندوی ”اِثْم“ پر اس طرح گفتگو کرتے ہیں:

”اسلام چوں کہ اُن اقدار حیات کو اپنے دامن دعوت میں سمیٹے ہوئے ہے جس سے انسان کی روحانی، اخلاقی اور اجتماعی صلاحیتوں کی پرورش ہوتی ہے۔ اس لیے گناہ (اِثْم) کا اطلاق ہر اُس اقدام پر ہوگا جو اس سلسلے میں رکاوٹ کا باعث ثابت ہو یعنی ہر وہ فعل ”اِثْم“ اور گناہ متصور ہوگا جس سے قلب و باطن کے لطائف مجروح ہوں، فکر و تدبر کے داعیے مضل ہوں، اخلاق و عادات میں بگاڑ پیدا ہو اور اُس اجتماعی تصورات کو نقصان پہنچے جو انسانیت کے ارتقا کے لیے بے حد ضروری ہیں۔“ [لسان القرآن، ج: ۱]

امام ابن قیم جوزی رحمہ اللہ اس پر اس طرح روشنی ڈالتے ہیں:

”گناہ کا ایک سخت عذاب و نقصان یہ ہے کہ یہ نور بصیرت کو بجھا دیتا ہے اور علم کی راہوں کو مسدود کر دیتا ہے جبکہ مواد ہدایت کو روک دیتا ہے۔ امام شافعی رحمہ اللہ جب امام مالک رحمہ اللہ کی خدمت میں باریاب ہوئے تو امام صاحب نے شافعی رحمہ اللہ کے چہرہ سے آثار سعادت کو دیکھ کر فرمایا:

”إِنِّي أَرَى اللَّهَ تَعَالَى قَدْ أَلْفَى عَلَيْكَ نُورًا، فَلَا تُظْلِمُهُ بِظُلْمَةِ الْمُعْصِيَةِ“

”یعنی میں دیکھتا ہوں کہ اللہ تعالیٰ نے تجھے نور بصیرت سے نوازا ہے دیکھنا کہیں اسے گناہ کی ظلمت سے بھانہ دینا۔“

مطلب یہ ہے کہ نور ایمان درجہ بدرجہ کمزور ہوتا جاتا ہے اور ظلمت معصیت ترقی کرتے کرتے دل کو شب تاریک کی طرح سیاہ بنا دیتی ہے۔ تب ان معصیوں میں مبتلا شخص بہت سی ہلاکتوں کا شکار ہو جاتا ہے اور اُس کی مثال اُس اندھے کی طرح ہے جو رات کو کسی ہلاکت خیز راستہ پر چل پڑتا ہے اور جو شخص ایسی ہلاکت سے محفوظ ہے (یعنی جس نے اپنے دامن کو گناہوں سے آلودہ نہیں ہونے دیا) اس کی حالت کا اُس شخص کی حالت سے مقابلہ کرنا چاہیے جو اس ہلاکت میں مبتلا ہے۔ یہ ہلاکت آہستہ آہستہ قلب سے تجاوز کر کے گناہ کرنے والے شخص کے اعضاء و جوارح پر ظاہر ہونے لگتی ہے۔ چنانچہ جس قدر وہ زیادہ اور قوی

لاتے کہ اُن کے دلوں پر گناہوں کی کثرت کی وجہ سے پردے پڑ گئے ہیں اور وہ زنگ آلود ہو گئے ہیں۔ ”زین“ گناہوں کی وہ سیاہی ہے جو مسلسل ارتکاب گناہ کی وجہ سے اُن کے دل پر چھا جاتی ہے۔ حدیث میں ہے:

”بندہ جب گناہ کرتا ہے تو اُس کے دل پر ایک سیاہ نکتہ پڑ جاتا ہے، اگر وہ توبہ کر لیتا ہے تو وہ سیاہی دور کر دی جاتی ہے اور اگر توبہ نہ بجائے، گناہ پر گناہ کیے جاتا ہے تو وہ سیاہی بڑھتی جاتی ہے حتیٰ کہ اُس کے پورے دل پر چھا جاتی ہے۔ یہی وہ ”زین“ ہے جس کا ذکر قرآن مجید میں ہے۔“ [ترمذی، باب تفسیر

سورة المطففين، بحوالہ احسن البیان]

رسول اللہ ﷺ نے ان زنگ آلود دلوں کی صفائی کا علاج بھی تجویز فرمایا ہے کہ قرآن حکیم کی تدبر و تفکر سے تلاوت کی جائے (اور اُس کے احکام کو حرز جان بنایا جائے) اور موت کو کثرت سے یاد کیا جائے (کہ اس سے فکر آخرت پیدا ہوگا۔)

اور قرآن حکیم نے دل سے سچی توبہ کی طرف توجہ دلائی ہے:

﴿يَا أَيُّهَا الَّذِينَ آمَنُوا تَوْبُوا إِلَى اللَّهِ تَوْبَةً نَّصُوحًا ط﴾

[التحریم ۶۶: ۸]

”اے ایمان والو! تم اللہ کے سامنے سچی توبہ کرو۔“ (آئندہ تمہاری زندگی اعمال صالحہ کے سانچے میں ڈھل جائے۔) ایسی توبہ پر یہ بشارت دی گئی ہے:

﴿قُلْ لِعِبَادِيَ الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا ط إِنَّهُ هُوَ الْغَفُورُ الرَّحِيمُ﴾ [الزمر ۳۹: ۵۳]

”(اے نبی ﷺ) کہہ دیجیے کہ اے میرے بندو! جنہوں نے اپنی جانوں پر زیادتی کی ہے، اللہ کی رحمت سے مایوس نہ ہو جائیں، یقیناً اللہ سارے گناہ معاف کر دیتا ہے وہ تو غفور رحیم ہے۔“

ہوتی ہے اُسی قدر چہرہ پر اُس کے آثار نمایاں ہوتے ہیں اور چوں کہ وہ موت کے وقت پورے طور پر ظاہر ہوتی ہے۔ اس لیے برزخ میں بھی اُس کا ظہور ہوتا ہے جیسا کہ ایک حدیث میں رسول اللہ ﷺ کا ارشاد مبارک ہے:

”یہ قبریں اہل قبور پر ظلمت سے بھری گئی ہیں اور میری دعا سے اللہ تعالیٰ انہیں روشن کر دے گا۔“ (ظاہر ہے کہ اہل ایمان ہی کے لیے روشنی کا سر و سامان ہوگا۔) [احمد، مسلم]

یہی ”ظلمت“ گناہ گاروں کے چہروں پر روز قیامت نمایاں ہوگی جسے سب لوگ دیکھیں گے۔

ہائے افسوس! وہ ایسا بدترین عذاب ہوگا کہ دنیا کی تمام فانی لذتیں مل کر بھی اُس کا ہم پلہ نہیں ہو سکیں گی۔ ایک سمجھدار اور ذی ہوش انسان کیوں کر ایسی ناپائیدار لذت میں پڑ کر ابدی عذاب کو اختیار کر سکتا ہے جس کا زمانہ خواب و خیال سے زیادہ وقعت نہیں رکھتا۔

[الجواب الکافی لمن سأل عن الدواء الشافی]

انسان کے برے اعمال کے اثرات اُس کے دل پر زنگ کی شکل میں ظاہر ہوتے ہیں۔ ان آیات مبارکہ پر غور کیجیے:

﴿وَيَلْبِسْ يَوْمَئِذٍ لِّلْمُكَذِّبِينَ ۝ الَّذِينَ يَكْذِبُونَ يَوْمَ الدِّينِ ۝ وَمَا يُكَذِّبُ بِهِ إِلَّا كُلُّ مُعْتَدٍ أَثِيمٍ ۝ إِذَا تُتْلَىٰ عَلَيْهِ آيَاتُنَا قَالُوا سَاطِرُ الْأَوَّارِينِ ۝ كَذَّابٌ لَّا سَكَنَ ۝ رَأَىٰ عَلَىٰ قُلُوبِهِمْ مَا كَانُوا يَكْسِبُونَ﴾ [المطففين ۸۳: ۱۰-۱۴]

”اُس دن کو جھٹلانے والوں کی بڑی خرابی ہے جو جزا و سزا کے دن کو جھٹلاتے رہے، اُسے صرف وہی جھٹلاتا ہے جو حد سے آگے نکل جانے والا اور گنہگار ہوتا ہے۔ جب اُس کے سامنے ہماری آیات پڑھی جاتی ہیں تو کہہ دیتا ہے کہ یہ اگلوں کے افسانے ہیں، یوں نہیں بلکہ اُن کے دلوں پر اُن کے اعمال کی وجہ سے زنگ چڑھ گیا ہے۔“

یعنی اُن کے دل اس قرآن اور وحی پر ایمان اس لیے نہیں

پس گناہ کے وقت بھی اُس کے عیش کا مزہ کر رہا ہوتا ہے، اِس کے باوجود کوئی شخص اگر غفلت کا شکار ہو جائے، اور خواہشاتِ نفس کا غلام بن جائے تو اُس کا انجام سوائے ندامت اور خجالت کے اور کچھ نہیں ہوتا۔ بدی کا معاملہ تو چند لمحوں کا ہوتا ہے مگر اُس کے اثرات دیر تک قائم رہتے ہیں اور انسان کو اپنے کیے پر مدتوں تک افسوس کرنا مسلط ہو جاتا ہے۔ حتیٰ کہ معافی کا اگر یقین بھی ہو جائے تو عتاب کا خوف پھر بھی سامنے رہتا ہے۔

پس افسوس ہے اُن گناہوں پر جن کے آثار کس قدر قبیح اور جن کے انجام کس قدر بدترین ہیں اور (یاد رکھو) خواہشاتِ نفس اور برائیوں کا حصول بھی اُسی قدر ہوتا ہے جس قدر غفلت کا غلبہ ہوتا ہے (اور اس غفلت کا توڑ اُسی وقت ممکن ہے جب کوئی بندہ تقویٰ اور احسان کو اپنے اندر پیدا کرے۔) [صدیخا طر]



اِس وقت پاکستانی قوم پر جو افتاد پڑی ہے وہ کسی سے ڈھکی چھپی بات نہیں ہے، کیا حکمران اور کیا عوام سب کو اللہ تعالیٰ کے حضور سچے دل سے توبہ کرنی چاہیے اور بچاؤ کی صرف اور صرف یہی شکل ہے۔

گناہ کی نحوست:

امام ابوالفرج جمال الدین ابن الجوزی (وفات ۵۹۷ھ ہجری) رقم طراز ہیں:

گناہوں سے لذت وہی محسوس کرتا ہے جو غفلت کے نشہ میں سرشار ہوتا ہے۔ رہا مومن تو اُسے گناہ میں لذت آ ہی نہیں سکتی کیوں کہ عین لذت کے وقت گناہ کے حرام ہونے کا علم اور عذاب کا خوف اُس کے سامنے ہوتا ہے پھر اللہ تعالیٰ کی معرفت کا ادراک اُسے کچھ بھی حاصل ہے تو وہ اپنے علم کی آنکھ سے دیکھ لے گا کہ روکنے والا بھی قریب ہی موجود ہے (جو ہر لمحہ اور ہر وقت اپنے بندوں کے اعمال سے آگاہ ہے بلکہ سینوں کے راز بھی جانتا ہے۔)

اطلاع عام

تمام جماعتی احباب اور مخیر حضرات کو اطلاع ہے کہ ضلع چترال میں تنظیم المساجد اہل حدیث صوبہ سرحد کے زیر انتظام مدرسہ ابوذر غفاری رضی اللہ عنہ کے (سابقہ) مدیر مولوی محمد یحییٰ ولد عبدالحق کو مدرسہ کے نام پر چندہ اکٹھا کر کے اور اس کو ذاتی مفادات پر خرچ کرنے، مدرسہ اور مسلک کو ہر سطح پر بدنام کرنے، مدرسہ پر ذاتی گھر کی غرض سے قبضہ کرنے، اور اسی تنظیمی اثاثے کو ذاتی ملکیت ثابت کرنے کے لیے جعلی دستاویزات بنانے جیسے عظیم خیانتوں کی پاداش میں یکم جنوری ۲۰۰۹ء سے مدرسہ کے مدیر کے عہدے سے برطرف کر دیا گیا ہے۔ لہذا اس کے ساتھ مدرسہ سے متعلق کسی قسم کے بھی تعاون اور لین دین سے گریز کیا جائے اور اپنا تعاون تنظیم المساجد اہل حدیث صوبہ سرحد، الجامعۃ الاثریہ چمکنی پشاور کے ذیل اکاؤنٹ میں یا مدرسہ کے موجودہ ناظم احسان اللہ کے ذریعے کیا کریں۔

آپ کا بھائی ابو عمر عبدالعزیز النورستانی

مدیر الجامعۃ الاثریہ چمکنی پشاور و منتظم اعلیٰ تنظیم المساجد اہل حدیث صوبہ سرحد

رابطہ نمبر، مدیر مدرسہ: 0333-9114689 ناظم مدرسہ: 0344-9703172

اکاؤنٹ نمبر: (1-2232) (5-2236)

الائیڈ بیٹک لمیٹڈ، جنرل بس اسٹینڈ برانچ (برانچ کوڈ: 316) جی ٹی روڈ۔ پشاور

تعدد ازواج

مشروعیت، فوائد، حکمتیں اور شبہات کا رد

طارق محمود، ادارۃ العلوم الاثریہ، فیصل آباد

مزید یہ کہ جہاں اسلام دشمن عناصر نے اس مسئلہ کی وجہ سے اسلام کو ہدف تنقید بنایا وہاں بعض تجدید پسند، مغرب زدہ مسلمان ”سکالرز“ بھی اس مسئلہ میں انقباض کا شکار نظر آتے ہیں اور وہ اس مسئلہ میں ایسی شروط و قیود لگاتے ہیں جس کی وجہ سے شاید ہی کوئی مسلمان اس سے اللہ کی دی ہوئی گنجائش، رخصت اور اجازت سے فائدہ اٹھا سکے۔ انہی اسباب و وجوہات کی بنا پر مسئلہ ہذا پر مندرجہ ذیل سطور لکھنے کی سعادت حاصل کر رہا ہوں۔

تعدد ازواج کا ثبوت:

بیک وقت ایک سے زائد، چار تک بیویوں کو حلالہ نکاح میں لانا قرآن و سنت، اجماع امت (صحابہ کرام، فقہاء) اور مسلمانوں کے متواتر عمل سے ثابت ہے۔

قرآن مجید اور تعدد ازواج:

کتاب اللہ سے یہ مسئلہ بالصراحت اور اشارتاً دونوں طریقوں سے ثابت ہے۔ چنانچہ ارشاد باری تعالیٰ ہے:

﴿وَإِنْ خِفْتُمْ أَلَّا تُقْسِطُوا فِي الْيُمْنِ فَانْكِحُوا مَا طَابَ لَكُمْ مِنَ النِّسَاءِ مَثْنَىٰ وَثُلَاثَ وَرُبْعَ فَإِنْ خِفْتُمْ أَلَّا تَعْدِلُوا فَوَاحِدَةً أَوْ مَا مَلَكَتْ أَيْمَانُكُمْ ط ذَلِكَ أَدْنَىٰ أَلَّا تَعُولُوا﴾ [النساء: ۳]

”اور اگر تمہیں ڈر ہو کہ تم یتیموں (یتیم بچیوں) کے بارے میں عدل نہ کر سکو گے تو اور دوسری عورتوں سے نکاح کر لو جو ان میں سے تمہیں پسند ہوں، دو، دو، تین، تین سے، چار، چار سے، اور

اللہ تعالیٰ کے بیش بہا انعامات اور دین اسلام کے بے شمار خصائص و فضائل میں سے ایک یہ ہے کہ اللہ تعالیٰ نے اپنے بندوں کو ایک ہی وقت میں ایک سے زائد، چار تک بیویاں اپنے حوالہ نکاح میں رکھنے کی اجازت دی ہے۔ تعدد ازواج کی یہ اجازت جہاں بہت سی معاشرتی مشکلات کا حل ہے وہاں اس میں مرد و زن ہر دو جنس کے لیے یکساں طور پر متعدد فوائد پنہاں ہیں اور تعدد ازواج کی یہ اجازت بہت ساری حکمتوں پر مبنی ہے۔ اس مسئلہ میں دین اسلام کی خوبی یہ ہے کہ دیگر مسائل کی طرح نہ تو اس میں افراط برتا ہے اور نہ ہی تفریط سے کام لیا ہے بلکہ عین عدل اور فطرت کے مطابق اس مسئلہ کی تعلیم دے کرتا قیامت بنی نوع انسان کے لیے اس کو بطور شریعت مقرر فرما دیا ہے۔

اس مسئلہ میں اسلام کی اس خوبی کے باوجود غیر مسلموں کی طرف سے بہت اعتراضات کیے گئے ہیں۔ شیخ الاسلام مولانا ثناء اللہ امرتسری فرماتے ہیں:

”مسئلہ..... تعدد ازواج..... کے متعلق تو مخالفین نے جس قدر ورق سیاہ کیے ہیں ان کا کچھ حساب نہیں، کسی نے اس مسئلہ کی طفیل خدا کے پاک مذہب اسلام کو ظالم بتایا، کسی نے آزادی بنی آدم کے مخالف کا خطاب عطا کیا کسی نے اپنے لیکچروں میں کہا: کہ اسلام سے بجز تعدد ازواج کے کچھ روشنی دنیا میں نہیں آئی۔ غرض کسی نے کچھ کہا اور کسی نے کچھ۔ لیکن یہ مسئلہ اپنی بنائے قویٰ کی وجہ سے ایسا مضبوط ہے کہ ایسے ویسے ہوا کے جھونکوں سے تو کیا بڑے بڑے زلزلوں سے بھی متاثر نہیں ہونے والا۔“ [تفسیر ثنائی، ج: ۱، ص: ۲۸۵]

اگر تمہیں ڈر ہو کہ تم (ان بیویوں سے) عدل و انصاف نہ کر سکو گے تو بس ایک ہی پراکتفا کرو یا (پھر) ان پر (اکتفاء کرو) جو تمہاری لونڈیاں ہیں یہ زیادہ بہتر ہے کہ تم ظلم کرو۔“
یہ آیت اس مسئلہ میں نص صریح ہے کہ عدل کی شرط کو ملحوظ رکھتے ہوئے مرد، دو، تین یا چار تک بیویاں اپنے عقد میں رکھ سکتا ہے۔ اس آیت کی یہی تفسیر صحابہ کرام رضی اللہ عنہم سے تاہنوز معتبر مفسرین نے کی ہے اور مسئلہ تعدد ازواج میں اسے ماخذ قرار دیا ہے اور دلیل بنایا ہے۔

سیدہ عائشہ کی تفسیر:

ہی الیتیمۃ تکون عند الرجل وهو ولیہا فیتزوجہا علی مالہا ویسیء صحبتہا ولا یلمدل فی مالہا فلیتزوج ما طاب لہ من النساء سواہا مثنی وثلاث ورباع۔ [بخاری: ۵۰۹۸]

یعنی اس آیت میں الیتامی سے مراد یتیم بچی ہے جو اپنے ولی، سرپرست کے پاس رہتی ہے اور اس کا ولی اس سے اس کے مال کی وجہ سے شادی کرنا چاہتا ہے اور وہ شادی کے بعد اس سے اچھا برتاؤ کرتا ہے اور نہ ہی اس کے مال کے معاملے میں انصاف کرتا ہے۔ لہذا اسے حکم ہے کہ وہ اس یتیم بچی کے علاوہ اور عورتیں جو اسے بھلی لگیں ان میں سے دو، دو، تین، تین، چار سے نکاح کر لے۔“

..... عبداللہ بن عباس رضی اللہ عنہما کی تفسیر:

قصر الرجال علی أربع من أجل أموال الیتامی۔
”یتیموں کے مال کی حفاظت کی خاطر مردوں کو صرف چار شادیوں پر اکتفا کا کہا گیا ہے۔“

[تفسیر القرآن لابن منذر، ص: ۵۵۵]

..... حضرت عکرمہ رضی اللہ عنہ کی تفسیر:

کان الرجل یتزوج الأربع والخمس والست، والعشر، فيقول: ما يمنعني من أن أتزوج كما يتزوج فلان، فيأخذ مال الیتیم، فیتزوج به، فنهوا

أن یتزوج الرجل فوق الأربع۔

یعنی آدمی چار، پانچ، چھ اور دس دس شادیاں کرتا اور کہتا کہ میں فلاں کی طرح کیوں شادیاں نہ کروں، پھر وہ (اپنے زیر نگرانی) یتیم کے مال کو بھی نئی شادیاں رچانے پر خرچ کرتا جاتا (لہذا اس آیت میں ایسے لوگوں کو) منع کر دیا گیا کہ وہ چار سے زیادہ شادیاں کریں۔“
اس آیت کی یہی تفسیر امت کے باقی مسلمہ مفسروں نے کی ہے اور اس سے استدلال کرتے ہوئے چار تک شادیوں کو جائز قرار دیا ہے۔

چنانچہ مشہور مفسر امام فقہ عماد الدین کیا اللہ (ت: ۵۰۴ھ) احکام القرآن میں فرماتے ہیں:

وقال جمهور العلماء: المراد به إباحة الثنتين لمن شاء والثلاث لمن شاء، والأربع لمن شاء۔ الخ

[ج: ۱، ص: ۳۱۷]

”یعنی جمہور علماء کے ہاں (ثنی وثلاث ورباع) سے مراد یہ ہے کہ اس میں مرد کے لیے اگر وہ چاہے تو دو، تین، چار تک شادیاں کرنے کی اجازت ہے۔“

قرآن مجید سے دوسری دلیل:

﴿وَلَنْ تَسْتَطِيعُوا أَنْ تَعْدِلُوا بَيْنَ النِّسَاءِ وَلَوْ حَرَصْتُمْ فَلَا تَمِيلُوا كُلَّ الْمِيلِ فَتَدْرُوا كَالْمِغْلَقَةِ ط﴾

”اور تم ہرگز عورتوں (اپنی بیویوں) کے درمیان عدل نہ کر سکو گے اگرچہ اس کی حرص ہی کیوں نہ کرو۔ سو بالکل مکمل طور پر مت پھر جاؤ کہ اس کو لگتی ہوئی چھوڑ دو۔“ [النساء: ۱۲۹]

تعدد ازواج پر اس آیت سے استدلال اس طرح ہے کہ اللہ تعالیٰ نے مسلمان مردوں یعنی خاوندوں کو خبردار فرمایا ہے کہ تم حرص کے باوجود اپنی ازواج کے درمیان عدل نہ کر سکو گے لیکن ایسا بھی نہ ہو کہ تم مکمل طور پر ایک ہی طرف جھک جاؤ اور باقی بیویوں کو کلی طور پر عدم توجہ کی وجہ سے معلق چھوڑ دو۔

گویا اس آیت میں ”بین النساء“ سے مراد بیویاں ہیں جو کسی مسلمان کے عقد نکاح میں ہیں اور انہی کے بارے میں اسے حتی الامکان حد تک عدل کا حکم دیا جا رہا ہے۔

احادیث سے ثبوت:

(۱) من كان له امرأتان فمال إلى أحدهما جاء يوم القيامة وشعة مائل - [ابوداؤد، رقم: ۲۱۳۳، الإرواء: ۸۰/۷]

”جس شخص کی دو بیویاں ہوں اور وہ ان میں سے کسی ایک کی طرف جھک جائے، وہ قیامت کے دن اس حال میں آئے گا کہ اس کا ایک پہلو مائل ہوگا۔“

(۲) عن أنس رضي الله عنه قال: من السنة إذا تزوج الرجل البكر على الثيب أقام عندها سبعا وقسم، وإذا تزوج الثيب أقام عندها ثلاثة ثم قسم - [بخاری، رقم: ۵۲۱۴، مسلم وغیرہ]

”حضرت انس رضی اللہ عنہ سے روایت ہے کہ سنت طریقہ یہ ہے کہ جب آدمی کنواری عورت سے شادی کرے اور اس کے پاس پہلی بھی ”ثیب“ بیوی ہو تو وہ نئی کنواری بیوی کے پاس سات دن رہے پھر بیویوں کے درمیان باری مقرر کرے، اور اگر اس نے دوسری شادی ایسی عورت سے کی جو کنواری نہیں تھی تو اس کے پاس تین دن رہے اور پھر باری مقرر کرے۔“

(۳) عن أسماء رضي الله عنها: أن امرأة قالت: يا رسول الله، إن لي ضرة فهل علي جناح أن تشبعت من زوجي غير الذي يعطيني؟ فقال رسول الله صلى الله عليه وسلم: المتشبع بما لم يعط كلا بس ثوبی زور - [بخاری، رقم: ۵۲۱۹]

”حضرت اسماء رضی اللہ عنہا سے روایت ہے کہ ایک عورت نے آپ ﷺ سے عرض کی، میری ایک سوکن ہے کیا مجھ پر کوئی گناہ ہے اگر

میں اس کے سامنے اپنے خاوند سے ایسی چیز ملنے کا دعویٰ کروں جو وہ مجھے نہیں دیتا؟ تو آپ ﷺ نے فرمایا: یہ تو ایسے ہی ہے جیسے کسی نے جھوٹ کے دو کپڑے پہنے ہوں۔“

مذکورہ شدہ احادیث میں جہاں نکاح، شادی اور بیویوں کے بعض احکام کا ذکر ہے وہاں یہ بات بھی ثابت ہوتی ہے کہ مسلمان مرد ایک سے زیادہ شادیاں کر سکتا ہے اور بیک وقت متعدد بیویاں رکھ سکتا ہے۔ ہم نے صرف تین صحیح احادیث پر اکتفا کی ہے اس سلسلہ میں ہمارے پیش نظر اور بھی متعدد احادیث ہیں لیکن مسئلہ کی وضاحت اور ثبوت کے لیے یہ تعداد بھی کافی ہے۔

تعداد ازواج جس طرح قرآن وحدیث سے ثابت ہے اسی طرح اجماع امت سے بھی ثابت ہے عہد نبوی اور عہد صحابہ سے لے کر تا وقت حاضرات کے فقہاء اس کے جواز پر مجتمع ہیں اور ہر دور میں ہر مسلمان معاشرے میں بے شمار لوگ اس پر عمل کرتے رہے ہیں۔

تعداد ازواج کی حکمتیں:

①..... کثرت امت: اسلام نے کثرت اولاد کو مستحسن سمجھا ہے اسی لیے تو آنحضرت ﷺ نے فرمایا ہے:

تزوجوا الودود فلانی مکاتر بکم الأمم - [ابوداؤد:

۲۰۵۰، النسائی: ۳۲۲۹، آداب الزفاف، ص: ۶۰]

”کہ ایسی عورتوں سے شادی کرو جو محبت کرنی والی اور زیادہ اولاد پیدا کرنی والی ہوں بے شکر میں اپنی امت کی کثرت پر قیامت کے دن فخر کروں گا۔“

لہذا حصول کثرت اولاد کا مقصد تعداد ازواج سے بحسن و خوبی پورا ہو سکتا ہے۔ مزید یہ کہ بعض مرد اپنی معاشرتی، خاندانی، سیاسی اور بسا اوقات تجارتی وجوہات کی بنا پر بھی زیادہ بیویوں کے حصول کے خواہش مند ہوتے ہیں۔ لہذا زیادہ عورتوں سے نکاح کے ذریعے سے وہ اپنے اس جائز مقصد میں کامیاب ہو سکتے ہیں اور امت مسلمہ کو نفری قوت بہم پہنچا سکتا ہے۔

ایک شادی کر سکتے ہیں نا انصافی ہے۔ اور زیادہ قوت و خواہش والے مرد کی فطرت کا ناجائز طور پر دبانا ہے جو دنیا کے بناوٹی، وضعی، خود ساختہ اور دفع الوقتی قوانین میں تو ہو سکتا ہے۔ لیکن فطرت انسانی کے خالق و مالک کے بھیجے ہوئے دائمی، ابدی قانون میں اس کا وجود ناممکن ہے۔

انسانی حقوق اور آزادیوں کے نام نہاد علمبردار، مرد کے اس فطری حق اور آزادی کو ماننے کے لیے تیار نہیں بلکہ وہ تعدد ازواج کی آڑ میں برحق دین اسلام پر طرح طرح سے قدغن لگاتے نظر آتے ہیں اور اپنے ممالک میں اس کی اجازت دینے کے لیے تیار نہیں ہیں، اور اگر ناجائز طریقے، زنا سے یہی مرد بیسیوں بازاری، زانی اور جسم فروش عورتوں سے بدکاری کرتا پھرے تو اس کو کوئی عیب خیال نہیں کرتے۔ والعیاذ باللہ

انسانی خاندانی حالات کی رعایت:

بسا اوقات انسان کے خاندان میں ایسے حالات پیدا ہو جاتے ہیں جن کا حل اس کے لیے بجز دوسری، تیسری شادی کے اور کوئی نظر نہیں آتا۔ مثلاً: کسی انسان کی قریبی رشتہ دار خاتون بیوہ ہو جائے یا کوئی قریبی رشتہ دار عورت ایسی ہو جس سے نکاح کرنے میں دوسروں کو رغبت کم ہو، کوئی اس سے نکاح کرنے کے لیے تیار نہ ہو تو ایسی عورت سے نکاح کرنا اس کی مجبوری بن جاتا ہے۔ اب اگر تعدد ازواج جائز و مباح نہ ہو تو ایسی پریشانی سے نکلنا اس کے لیے بہت مشکل یا ناممکن ہو جاتا ہے۔ لیکن تعدد ازواج کی اس رعایت و اباحت سے آدمی اپنے مذکورہ خاندانی مسائل پر بحسن و خوبی قابو پا لیتا ہے۔

تعدد ازواج اور صنف نازک کا مفاد:

تعدد ازواج کا جواز صرف مردوں کے مفاد میں ہی نہیں بلکہ صنف نازک بھی اس سے بھرپور فائدہ اٹھاتی ہے جیسا کہ مندرجہ ذیل سطور میں مسئلہ ہذا میں عورت کو حاصل ہونے والے فوائد کا ذکر کیا جائے گا۔ ان فوائد کے تذکرہ کے بعد اسلام دشمنوں، مغرب زدہ مرعوب مسلمانوں اور نادان مسلمان عورتوں کا یہ شبہ اور خیال باطل بھی دور ہو جائے گا کہ زیادہ شادیاں کرنے سے صرف مرد کے فوائد وابستہ ہیں، اس میں عورت کی حق تلفی اور اس پر ظلم ہے۔

①..... فحاشی کا سبب باب: اسلام نے فحاشی کی طرف جانے والے تمام راستوں کو مسدود کرنے کی کامیاب کوشش کی ہے۔ فحاشی ابتدائی صورت میں ہو یا انتہائی صورت میں، اپنے سخت مضراثرات رکھتی ہے اور معاشرے میں نوجوانوں کی صلاحیتوں کو گھٹن کی طرح چاٹ جاتی ہے، فحاشی معاشرے میں جہاں اور بے شمار مسائل پیدا کرتی ہے وہاں عذاب الہی کو بھی دعوت دیتی ہے۔

اللہ کے سچے دین، اسلام نے فحاشی کو روکنے کے لیے جن اسباب کو اختیار کیا ہے ان میں سے ایک تعدد ازواج ہے۔ کیوں کہ ایک عورت سے جائز جنسی تعلق کو نا کافی سمجھنے والے کو اسلام نے شرعی اور قانونی طور پر اجازت دی ہے کہ وہ دائرہ شریعت میں رہتے ہوئے دوسری، تیسری اور چوتھی بیوی تو رکھ سکتا ہے لیکن اسے کسی طرح بھی زنا، بدکاری اور بے راہ روی کی قطعاً اجازت نہیں۔

لہذا جب کسی انسان کو چار تک شادیوں کی اجازت ہوگی تو وہ اہل یورپ کی طرح ادھر ادھر منہ مارنے کی بجائے جائز طریقے سے جنسی خواہش پوری کر سکے گا اور فحاشی کا بازار گرم کرنے سے کچھ نہ کچھ شرم ضرور محسوس کرے گا۔

فی الحقیقت نکاح اور شادی مردانہ خواہش کی تکمیل، نظر کی حفاظت اور حیا سوز حرکات سے بچنے کا بہترین سبب اور عمدہ ذریعہ ہے۔ اس کامیاب نسخہ کی طرف خود سید کائنات ﷺ نے بھی رہنمائی فرمائی ہے:

یا معشر الشباب من استطاع منکم الباءة فلیتزوج

فإنه أغض للبصر وأحصن للفرج۔ [متفق علیہ]

”اے نوجوانوں کی جماعت! تم میں سے جسے (جسمانی، مالی وغیرہ) طاقت ہو وہ ضرور شادی کرے۔ کیوں کہ یہ اس کی نظر کو نیچے رکھنے اور شرمگاہ کی حفاظت کے لیے بہترین چیز ہے۔“

انسانی فطری جذبات کا لحاظ:

بعض مرد فطری طور پر جنسی تعلقات کی زیادہ خواہش اور قوت رکھتے ہیں۔ ایسے انسان کو اور نسبتاً کم جنسی خواہشات اور قوت رکھنے والے انسان کو برابر طور پر اس لحاظ سے پابند کرنا کہ وہ دونوں صرف ایک

①..... عورت کی قدر و منزلت اور شان میں اضافہ: اس مسئلہ میں عورت کو پہلا فائدہ یہ حاصل ہوتا ہے کہ اس کی عزت، قدر، منزلت اور شان میں اضافہ ہو جاتا ہے اور وہ اس طرح کہ جب مرد ایک سے زیادہ شادیاں کریں گے تو اس سلسلے میں غیر شادی شدہ عورتوں کی تعداد یقیناً مردوں کی نسبت کم ہو جائے گی۔ کیوں کہ مرد تو جتنے ہیں اتنے ہی رہیں گے لیکن دودو، تین تین یا چار چار عورتوں سے نکاح کرنے کی وجہ سے عورتوں کے رشتے ملنے میں کافی دقت ہوگی اور اس طرح عورتوں کی قدر اور شان میں اضافہ ہوگا۔

یہ بات صرف فرضی نہیں ہے بلکہ واقعاتی صورت حال اس پر بھرپور مؤید ہے۔ مثلاً: ہمارے پاکستانی معاشرے میں دیگر ممالک کی طرح عورتوں کی تعداد مردوں سے زیادہ ہے اور عموماً تعداد ازواج کا رواج بھی نہیں جس کی وجہ سے بچیوں کے لیے رشتے ملنا کوئی آسان کام نہیں جبکہ اس کے برعکس وہ عرب ممالک جہاں تعداد ازواج کا عام رواج ہے وہاں عورتوں کا رشتہ ملنا بہت مشکل ہے اور پھر وہاں عموماً نکاح سے پہلے بیوی کی تمام حاجات و ضروریات پوری کرنا خاوند کے لیے ضروری ہوتا ہے، مثلاً علیحدہ مکان اور دیگر ضروریات زندگی۔ جب کہ ہمارے معاشرے میں بسا اوقات بچیوں کے لیے رشتے نہ ملنے کی وجہ سے والدین ان کے لیے نامناسب رشتوں کو بھی قبول کر لیتے ہیں۔ مثلاً لڑکے کا بے روزگار ہونا، بچے کا کم پڑھا لکھا یا ناخواندہ ہونا وغیرہ۔

②..... مسئلہ کثرتِ نساء کا بہترین حل: یہ بات مسلمات میں سے ہے کہ مردوں کی نسبت عورتوں کی تعداد زیادہ ہے۔ خصوصاً جنگی حالات میں جب کسی علاقے یا ملک کے بہت سے مرد جنگوں کی نذر ہو جاتے ہیں تو اب اگر یہ کہا جائے کہ ایک مرد کے لیے صرف ایک ہی بیوی ہونی چاہیے تو عورتوں کی بہت ساری تعداد بغیر شادی اور نکاح کے رہ جائے گی، اور عورت کے نکاح کا شرعی اور فطری حق سلب ہو جائے گا۔ اس لیے تعداد ازواج ”مسئلہ کثرتِ نساء اور ان کا نکاح“ کا بھی عمدہ، پاکیزہ اور باعزت حل ہے۔ لہذا تعداد ازواج میں عورت کو دوسرا فائدہ یہ حاصل

ہوتا ہے کہ سب عورتوں کا کسی کے عقد نکاح میں آ کر پاکیزہ زندگی گزارنا آسان ہو جاتا ہے۔

③..... خاص ایام میں عورت کو حاصل ہونے والے فوائد: عورتوں کے بعض ایام تو ایسے ہوتے ہیں جن میں بیوی سے خاوند کی مقاربت جائز اور درست نہیں ہوتی، مثلاً: حیض، نفاس کے ایام وغیرہ۔ اور بعض ایام عورت پر ایسے بھی آتے ہیں کہ عورت سے مقاربت جائز تو ہوتی ہے لیکن عورت مقاربت کو پسند نہیں کرتی، مثلاً: عورت کی معمولی بیماری کے ایام، عورت کا عبادت کی وجہ سے مقاربت کو پسند نہ کرنا، بعض عورتیں طبعی طور پر شہوت کی کمی کی وجہ سے کثرتِ مقاربت کو پسند نہیں کرتیں۔ ایسی اور اس کی مثل دوسری صورتوں میں تعداد ازواج میں ایسی عورت کے لیے یہ فائدہ ہے کہ خاوند اپنی جائز حاجت دوسری بیویوں سے پوری کر لے گا اور مذکورہ عورت کے آرام میں کوئی خلل واقع نہ ہوگا اور عورت کو خاوند کی اطاعت اور دل جوئی کے لیے اپنے اوپر جبر نہیں کرنا پڑے گا۔

④..... عورت کی گھریلو ذمہ داریوں میں آسانی: اسلام نے عورت کا دائرہ کار گھر کو مقرر کیا ہے اور عورت کی گھریلو ذمہ داریاں اتنی اہم، عظیم اور زیادہ ہیں کہ عورت بڑی محنت، کوشش اور جان مار کر ان کو نبھا پاتی ہے۔ ہمارے معاشرے میں ان مسائل اور ذمہ داریوں سے سب واقف ہیں۔ تعداد ازواج میں عورت ایک یہ فائدہ حاصل کرتی ہے کہ اس کو اپنے خاوند کی دوسری، تیسری بیوی کی صورت میں ان ذمہ داریوں کو پورا کرنے میں بہترین معاون مل جاتا ہے۔ خاوند کی خدمت کا بوجھ تقسیم ہو جاتا ہے، گھر کی صفائی ستھرائی اور دیگر کاموں کے سرانجام دینے میں آسانی ہو جاتی ہے۔

⑤..... بانجھ عورت اور تعداد ازواج کے فوائد: طلبِ اولاد ہر انسان کی فطرت میں شامل ہے۔ نکاح کے مقاصد میں حصولِ اولاد اہم ترین مقصد ہے۔ خدا نخواستہ نکاح کے بعد اگر عورت بانجھ پن کی وجہ سے یا کسی بیماری کی وجہ سے یا قدرتی، طبعی استعداد نہ ہونے کی وجہ سے اولاد پیدا کرنے کے قابل نہ ہو تو ایسی صورت میں تعداد ازواج سے مرد کی

گے اگرچہ اس کی حرص ہی کیوں نہ کرو۔“
لہذا ان حضرات کے نزدیک نتیجہ یہ نکلے گا کہ جب شرط نہ پائی گئی
تو مشروط بھی نہیں پایا جائے گا۔ لیکن ان حضرات کی یہ منطق درست نہیں
جس کی وجوہات مندرجہ ذیل ہیں:

①..... ان احباب کی اس فکر کی تردید خود اسی آیت میں موجود
ہے۔ لہذا پوری آیت مبارکہ اس طرح ہے:

﴿وَلَنْ تَسْتَطِيعُوا أَنْ تَعْدِلُوا بَيْنَ النِّسَاءِ وَلَوْ حَرَصْتُمْ
فَلَا تَمِيلُوا كُلَّ الْمِيلِ فَتَدْرُوا كَالْمُعَلَّقَةِ ط وَإِنْ تُصْلِحُوا
وَتَتَّقُوا فَإِنَّ اللَّهَ كَانَ غَفُورًا رَحِيمًا﴾ [النساء: ۱۲۹]

اس آیت مبارکہ میں ﴿فَلَا تَمِيلُوا كُلَّ الْمِيلِ فَتَدْرُوا كَالْمُعَلَّقَةِ﴾
کا ”پس مت جھک جاؤ مکمل طور پر جھک جانا پس چھوڑ دو ان
کو جیسے لٹکی ہوئی ہیں۔“ سے بالکل ظاہر ہے کہ شرط عدل سے مراد یہ ہے
کہ حتی الامکان عدل کرو، اور اس سلسلے میں ایسا نہ ہو کہ تم ایک طرف تو
مکمل طور پر جھک جاؤ اور باقی بیویوں کو معلق چھوڑ دو کہ وہ نہ تمہاری
زوجیت سے کوئی فائدہ اٹھا سکیں اور نہ ہی کسی اور خاوند کی طرف جانے کا
کوئی راستہ پائیں۔ گویا اس فرمان الہی میں کما حقہ عدل کرنے کو
استطاعت انسانی سے باہر ہونے کی خبر دی گئی ہے۔ لیکن اس کو تعدد کے
عدم جواز کی علت قرار نہیں دیا گیا۔ بلکہ منع اس بات سے کیا گیا ہے کہ یہ
میلان کسی ایک بیوی کی طرف ایسا نہ ہو کہ دوسری بیویاں بالکل معلق ہو کر
رہ جائیں۔

بلکہ اس آیت سے تو تعدد ازواج کا ثبوت ملتا ہے جیسا کہ ہم پہلے
ذکر کر آئے ہیں۔

②..... اللہ سبحانہ و تعالیٰ کے اس فرمان میں جس عدل کے عدم
مستطاع ہونے کی نفی کی گئی ہے اس سے مراد قلبی میلان، محبت اور بیوی
سے دلی لگاؤ ہے جیسا کہ اکثر و بیشتر مفسرین نے سمجھا ہے اور یہ واقعاً
انسان کی استطاعت سے باہر ہے۔ یہاں غور طلب امر یہ ہے کہ جو
معاملہ انسانی استطاعت کی حدود سے خارج ہے بھلا اسی کو علت بنا کر یہ
کیسے کہا جاسکتا ہے کہ اس بنا پر تعدد ازواج منع ہے۔ اسی لیے قرآن مجید

یہ فطری خواہش پوری ہو سکتی ہے کہ وہ دوسری شادی سے حصولِ اولاد میں
بتوفیق اللہ کامیاب ہو جائے اور ایسی عورت کے لیے یہ فائدہ ہے کہ شوہر
کو طلاق دینے کی نوبت نہ آئے گی اور یہ عورت پریشانی سے بچ جائے
گی، اور باعزت زندگی گزارتی رہے گی۔ بلکہ ایسی عورت جو خود مذکورہ
وجوہات کی بنا پر اولاد جننے کے قابل نہیں ہے وہ بھی اپنے شوہر کی دوسری
بیوی کی اولاد سے کسی حد تک مامتا والے فطری جذبات کا اظہار کر سکتی
ہے اور اگر یہ عورت، خاوند اور اس کی دوسری بیوی اچھے اخلاق کی مالک
ہوں تو یہ بے اولاد عورت بھی خاوند کے بچوں کے لیے ماں بن کر اپنے
جذباتِ امومت کو تسکین دے سکتی ہے اور اولاد سے محرومی کا احساس
بہت حد تک کم ہو سکتا ہے۔

③..... بیوہ، بے سہارا عورتیں اور تعدد ازواج: ہر معاشرے میں
بیوہ اور بے سہارا خواتین کی کچھ نہ کچھ تعداد ضرور ہوتی ہے۔ ایک ہی
شادی کی صورت میں بیواؤں اور بے سہارا خواتین کی طرف لوگوں کا
رحمان کم ہوتا ہے۔ کیوں کہ عموماً لوگوں کی سوچ یہ ہوتی ہے کہ اگر ایک ہی
شادی کی اجازت ہے تو کسی بیوہ بے سہارا عورت سے کیوں شادی کی
جائے؟ بلکہ کنواری اور خاندانی طور پر مضبوط عورت کی طرف میلان ہونا
قدرتی اور طبعی امر ہے۔ جب کہ تعدد ازواج کی صورت میں ایسی عورتوں
سے نکاح کرنا آسان ہو جاتا ہے اور ایسی عورتوں کو باعزت زندگی
گزارنے کا موقع مل جاتا ہے۔

مسئلہ تعدد ازواج پر شبہات کا ازالہ

پہلا شبہ:

بعض لوگ اس سلسلے میں یہ کہتے ہیں کہ ایک سے زائد شادی
کرنا بیویوں کے درمیان عدل کرنے سے مشروط ہے جیسا کہ اسی
آیت میں موجود ﴿فَانْخَفِمْ اِلَّا تَعْدِلُوا فَوَاحِدَةً﴾ سے ظاہر ہے
اور عدل کو برقرار رکھنا کسی کے بس میں نہیں ہے جیسا کہ قرآن مجید میں
بھی موجود ہے:

﴿وَلَنْ تَسْتَطِيعُوا أَنْ تَعْدِلُوا بَيْنَ النِّسَاءِ وَلَوْ حَرَصْتُمْ
”اور تم عورتوں (بیویوں) کے درمیان ہرگز عدل نہیں کر سکو“

حدیث پر عدم تدبر کا نتیجہ ہے یا پھر تجاہل عارفانہ کا مصداق۔ اولاً تو اس واقعہ میں آپ ﷺ نے تعدد بطور عام قانون منع نہیں فرمایا بلکہ بعض وجوہات کی بنا پر صرف حضرت علی رضی اللہ عنہ کو حضرت فاطمہ سیدہ نساء اہل الجنتہ کے ساتھ ابو جہل کی بیٹی کو جمع کرنے سے منع فرمایا ہے اور اس منع کا سبب بھی اس حدیث میں بیان فرمادیا ہے کہ

لا تجمع ابنة رسول الله وابنة عدو الله مكاناً واحداً أبداً۔ [فضائل الصحابة للإمام احمد، رقم:

[۱۳۳۵]

”اللہ کی قسم! رسول اللہ ﷺ کی بیٹی اور اللہ کے دشمن (ابو جہل) کی بیٹی کبھی ایک جگہ پر جمع نہیں ہو سکتیں۔“

ثانیاً: اسی حدیث میں آپ ﷺ کے یہ الفاظ بھی موجود ہیں: ولمن لست أحرم حلالاً ولا أحل حراماً۔

[بخاری: ۳۱۱۰، مسلم، فضائل الصحابة، رقم: ۱۳۳۵]

”کہ میں (حضرت علی رضی اللہ عنہ کو نکاح ثانی سے منع کر کے) کسی حلال کو حرام یا حرام کو حلال نہیں کرنا چاہتا۔“

حدیث کے ان الفاظ سے تو معاملہ ہی صاف ہو جاتا ہے کہ حضرت علی رضی اللہ عنہ کو منع کرنے کا مقصد تعدد ازواج جو حلال ہے اس کو حرام کرنا نہیں تھا صرف آپ ﷺ نے بحیثیت ولی ہونے کے اس بات کو پسند نہیں کیا کہ عدو اللہ ابو جہل کی بیٹی آپ ﷺ کی بیٹی کے ساتھ ایک جگہ پر رہیں۔

بلکہ اس واقعہ سے تو اس کے برعکس یہ ثابت ہوتا ہے کہ تعدد ازواج جائز ہے اگرنا جائز ہوتا تو اولاً اتنے بڑے مسئلے کا حضرت علی رضی اللہ عنہ سے پوشیدہ رہنا مشکل تھا۔ پھر آپ ﷺ نے بھی یہ نہیں فرمایا کہ تعدد ناجائز ہے بلکہ حضرت علی رضی اللہ عنہ کو منع کرنے کی ایک خاص علت بیان فرمائی ہے۔

تیسرا شبہ:

اس مسئلہ میں حکمتوں اور فوائد سے صرف نظر کرتے ہوئے مغرب زدہ حضرات ایک شبہ مزید یہ پیدا کرتے ہیں کہ زیادہ بیویوں سے ایک

میں اس علت کو بنیاد بنا کر تعدد سے منع نہیں کیا گیا بلکہ صرف وہ چیز جو انسانی استطاعت میں داخل ہے اسے اس حد تک عدل کو برقرار رکھنے کا حکم دیا گیا ہے اور فرمایا گیا ہے کہ ﴿فَلَا تَمِيلُوا كُلَّ الْمِيلِ﴾ اور آیت کے اس حصہ کی تفسیر عموماً مفسرین نے یہ فرمائی ہے کہ اس سے مراد بیویوں کے درمیان باری مقرر کرنا، نان و نفقہ اور سکنی وغیرہ میں عدل کو برقرار رکھنا ہے۔ کیوں کہ یہ باتیں انسان کی استطاعت میں ہیں۔

اور آپ ﷺ کے فرمان:

اللهم هذا قسمتي فيما أملك فلا تلمني فيما تملك ولا أملك۔

”الہی! یہ میری بیویوں کے درمیان تقسیم ہے جو میرے اختیار میں ہے مجھے اس (عدل، تقسیم) کے بارے میں ملامت نہ فرمانا جس کا اختیار آپ کو تو ہے لیکن میرے اختیار سے وہ باہر ہے۔“

سے بھی بالکل ظاہر ہے کہ انسان صرف اسی عدل کا مکلف ہے جو اس کے اختیار میں ہے نہ کہ اس عدل کو قائم کرنے کا جو اس کی حد استطاعت سے خارج ہے اور آپ ﷺ نے دوسری قسم کے عدل میں عدم استطاعت کو تعدد ازواج کے منع ہونے کی علت نہیں بنایا بلکہ اللہ کے سامنے اس بارے میں عدم ملامت کی التجاء فرمائی ہے۔

دوسرا شبہ:

تعدد ازواج کا دائرہ تنگ کرنے، اس کے جواز میں خواہ مخواہ کے شکوک و شبہات پیدا کرنے کے سلسلے میں ایک شبہ یہ بھی وارد کیا جاتا ہے کہ نبی ﷺ نے حضرت علی رضی اللہ عنہ کو سختی سے منع فرمادیا تھا جب انہوں نے حضرت فاطمہ رضی اللہ عنہا کی موجودگی میں ابو جہل کی بیٹی سے نکاح کرنا چاہا، اور آپ ﷺ نے تاکید فرمادیا:

فلا آذن، ثم لا آذن، ثم لا آذن۔ [بخاری شریف،

رقم: ۵۲۳۰]

”میں (علی رضی اللہ عنہ کو اس نکاح کی) اجازت نہیں دیتا، پھر مکرر اجازت نہیں دیتا، پھر اجازت نہیں دیتا۔“

جواب: یہ شبہ بھی سابقہ شبہ کی طرح انتہائی کمزور اور پوری

وقت میں عقد اور شادی سے عورت کے حقوق کی پامالی ہوتی ہے۔

اس شبہ کا ازالہ:

①..... مسلمان سے اس شبہ کو زائل کرنے اور اس کے دل کی تشفی کے لیے تو اتنی دلیل ہی کافی ہے کہ تعدد ازواج کی اجازت دینے والی ذات، عورت کے حقوق کے بارے میں ان نام نہاد تحفظ حقوق نسواں کے دعوے داروں سے بدرجہا زیادہ بہتر جانتی ہے۔ اگر اس ذات باری تعالیٰ نے اس کی اجازت مرحمت فرمائی ہے تو اس میں عورت کا فائدہ تو ہو سکتا ہے نقصان اور حق تلفی قطعاً نہیں ہو سکتی۔

②..... ہم پہلے یہ ثابت کر آئے ہیں کہ تعدد ازواج سے صرف مرد ہی مستفید نہیں ہو سکتا بلکہ متعدد وجوہ سے عورت بھی فوائد حاصل کرتی ہے۔ لہذا اس میں عورت کا مفاد تو ہے حق تلفی قطعاً نہیں۔

③..... اسلام نے تعدد کی اجازت ہی تب دی ہے جب مرد حد استطاعت تک عدل و انصاف کا مظاہرہ کرے۔ لہذا اللہ تعالیٰ نے خود اس آیت میں فرمایا ہے:

﴿فَإِنْ حَفِظْتُمْ إِلَّا تَعْدِلُوا فَوَاحِدَةً أَوْ مَا مَلَكَتْ أَيْمَانُكُمْ ط﴾ [النساء: ۳]

”اور اگر تمہیں ڈر ہو کہ تم (بیویوں کے درمیان) عدل نہ کر سکو گے تو ایک سے ہی نکاح کرو، یا جو تمہاری لونڈیاں ہیں۔“

مزید فرمایا:

﴿فَلَا تَمِيلُوا كُلَّ الْمِيلِ فَتَدْرُواَهَا كَالْمُعَلَقَةِ ط﴾ [النساء: ۱۲۹]

”پس نہ مائل ہو جاؤ بالکل مکمل طور پر مائل ہونا کہ تم ان کو معلق چھوڑ دو۔“


رسول اللہ ﷺ نے فرمایا:

من كان له امرأتان فمال إلى إحداهما جاء يوم القيامة وشقه مائل -

جس شخص کی دو بیویاں ہوں اور وہ ان میں سے ایک کی طرف مائل ہو گیا تو وہ قیامت کے دن ایسے حال میں آئے گا کہ اس کی ایک

جانب جھکی ہوئی ہوگی۔

گویا اسلام نے تعدد کی اجازت بھی دی ہے اور مرد کو بیویوں کے درمیان عدل و انصاف کا حکم بھی دیا ہے۔



تبلیغی اجتماع

کلیال، وادی سون ضلع خوشاب میں ایک تبلیغی اجتماع 16, 17 اگست 2009ء بروز اتوار، پیر منعقد ہوگا۔

صدرارت: قاری شاہ محمد ربانی (امیر جماعت اہل حدیث کلیال)
مقررین: حافظ عبدالغفار المدنی، مولانا منظور احمد، حافظ عبدالماجد سلفی و دیگر خطاب کریں گے۔ (ان شاء اللہ)
شرکاء اجتماع کے لیے کھانے اور قیام کا بہترین انتظام ہوگا۔
ساتھیوں سمیت شرکت فرمائیں۔

[ابو عبدالرحمن حافظ عبداللہ امام جامع مسجد الرحمن کلیال، وادی سون]

خوش خبری برائے خواتین

ماہ رمضان المبارک کی آمد کی خوشی میں خواتین کے لیے خصوصی رعایت

①..... تیرہ سورہ مبارکہ مترجم، صفحات ۲۱۲

فضائل احادیث شریف (ہدیہ: ۴۰ روپے۔ خصوصی رعایت ۳۰ روپے)
☆ مرتبہ پروفیسر ڈاکٹر حافظ محمد فاروق

②..... ”آپے ہم بھی جنت چلیں“ صفحات ۷۹ (ہدیہ: ۲۰ روپے)

③..... حرز اعظم: جادو ٹونے، شیطانی حملوں، موذی جانوروں کی ایذا
رسانیوں سے حفاظت اور صبح و شام کے پڑھنے کے لیے برکات کا
موجب (ہدیہ: ۱۰ روپے)

④..... مسلمانوں کے شب و روز کا دستور العمل:

☆ مرتبہ مولانا خالد گھر جا کھی رحمہ اللہ (ہدیہ: ۱۰ روپے)

مندرجہ بالا کتب رعایتی قیمت پر صرف رمضان المبارک تک یکمشت
ادائیگی پر ملیں گی۔ ڈاک خرچ ادارہ خود برداشت کرے گا۔

[المركز تحفظ الحقوق السلفیہ، پوسٹ بکس نمبر ۵۵۰، کراچی ۷۴۰۰۰]

بیویوں کے باہمی تعلقات ۴

امّ عبد منیب

اطاعت میں اسے ختم کرنے کی کوشش کرے اور غصے میں کوئی ایسی بات منہ سے نہ نکالے جو شوہر کی نافرمانی یا گستاخی کی ذیل میں آتی ہے یا سوکن کا دل جلانے یا اسے مزید مشتعل کرنے کا باعث بنے۔

شکر و قناعت پیدا کریں:

اللہ تعالیٰ نے ایک مسلمان کے لیے یہ پسند کیا ہے کہ وہ شاکر و قانع ہو، یعنی اسے جو کچھ مل رہا ہے اس پر دل کی خوشی کے ساتھ بھرپور اطمینان محسوس کرے اور یہ مت سوچے کہ فلاں کے پاس تو یہ یہ کچھ ہے اور میرے پاس نہیں۔ رسول اللہ ﷺ نے فرمایا:

”انظروا الی من هو اسفل منکم ولا تنظروا الی من هو فوقکم فهو اجدرا ان لا تزددوا نعمة الله علیکم۔“ [بخاری، کتاب الرقاق، ح: ۶۴۹۰، مسلم، اوائل کتاب الزهد والرفاق، ح: ۲۹۲۳]

”ایسے لوگوں کی طرف دیکھو جو (دنیا کے مال و اسباب کے لحاظ سے) تم سے کم تر ہیں اور ان کی طرف مت دیکھو جو (مال و دولت میں) تم سے بڑھ کر ہیں، اس طرح زیادہ لائق ہے کہ پھر تم اللہ تعالیٰ کی ان نعمتوں کی ناقدری نہ کرو جو اس کی طرف سے تم پر ہوئی ہیں۔“

اگر کسی عورت کو اس بات سے دکھ پہنچتا ہے کہ اس کے شوہر کی دوسری یا تیسری بیوی بھی ہے تو اسے ان عورتوں کی طرف دیکھنا چاہیے جن کے بال سفید ہونے لگے، جن کے چہروں پر جھریاں پڑنا شروع ہو گئیں، شوہر کا انتظار کرتے کرتے وہ بڑھاپے کی دہلیز پر قدم رکھ چکیں لیکن وہ ایک چوتھائی، ایک تہائی یا آدھے شوہر سے بھی محروم ہیں۔

اگر مالی حالات اتنے اچھے نہیں، روکھی سوکھی پر گزارہ ہوتا ہے تو

اصلاح نفس کے چند نسخے

غصے کا علاج:

ایک بیوی کو دوسری بیوی پر غصہ یا غیرت آنا ایک فطری امر ہے اس کا بہترین طریقہ یہ ہے کہ غصے پر قابو پایا جائے۔ رسول اللہ ﷺ نے فرمایا:

”لَيْسَ الشَّدِيدُ بِالصُّرْعَةِ إِنَّمَا الشَّدِيدُ الَّذِي يَمْلِكُ نَفْسَهُ عِنْدَ الْغَضَبِ۔“ [بخاری، کتاب الادب، باب الحذر من الغضب، ح: ۶۱۱۴]

”پہلوان وہ نہیں جو دم مقابل کو پچھاڑے اصل پہلوان وہ ہے جو اپنے غصے پر قابو پالے۔“

نیز رب کریم نے غصہ پی جانے والوں کا اپنا محبوب قرار دیا ہے، فرمایا:

﴿وَسَارِعُوا إِلَىٰ مَغْفِرَةٍ مِّن رَّبِّكُمْ وَجَنَّةٍ عَرْضُهَا السَّمُوتُ وَالْأَرْضُ لَا أَعْدَتْ لِلْمُتَّقِينَ ۝ الَّذِينَ يَنْفِقُونَ فِي السَّرَّاءِ وَالضَّرَّاءِ وَالْكُظُمِينِ الْغَيْظِ وَالْعَافِينَ عَنِ النَّاسِ ۗ وَاللَّهُ يُحِبُّ الْمُحْسِنِينَ﴾ [آل عمران: ۱۳۳، ۱۳۴]

”اور اپنے رب کی بخشش اور جنت کی طرف لپکو جس کا عرض زمین و آسمان کے برابر ہے اور جو (اللہ سے) ڈرنے والوں کے لیے تیار کی گئی ہے، جو آسودگی اور تنگی میں اپنا مال خرچ کرتے ہیں، جو غصے کو روکتے ہیں اور لوگوں کے قصور معاف کرتے ہیں اور اللہ نیکو کاروں کو دوست رکھتا ہے۔“

اگر ایک بیوی کو اپنی سوکن پر جائز غصہ بھی آتا ہے تو حکم الہی کی

لگانے والی ہی کو ڈانٹ کی زد میں لے آئے گا۔ نیز غصے میں بعض اوقات مرد ایسے الفاظ کہہ بیٹھتا ہے جن سے نکاح جیسا نازک رشتہ ہی خطرے میں پڑ جاتا ہے۔

اگر سوکن سے یا خاوند سے کوئی ایسی شکایت پیدا ہوگئی ہے جسے دور کرنے کی ضرورت محسوس ہو رہی ہے تو خوب صورت، بے ضرر، شیریں لہجے اور اچھے الفاظ کے ساتھ اس کو رفع کرنے کی کوشش کریں کہ یہی اسلامی اخلاق کا تقاضا ہے۔ اللہ تعالیٰ نے رسول اللہ ﷺ کو حکم دیا:

﴿ادْفَعُ بِالنِّاصِيَةِ إِلَى النِّاصِيَةِ ط نَحْنُ أَعْلَمُ بِمَا يَصِفُونَ﴾ [المؤمنون: ۹۶]

”اور برائی کے جواب میں ایسا رویہ رکھو جو نہایت اچھا ہو اور جو کچھ وہ بیان کرتے ہیں ہمیں خوب معلوم ہے۔“

شیطان کو زیر کریں:

یاد رہے کہ سوکن سے حسد، غیرت وغیرہ شیطان پیدا کرتا ہے، جب ایسا محسوس ہو تو تعوذ، اور لاحول ولاقوة پڑھ کر اس کے اثرات سے اپنے آپ کو بچانے کی کوشش کریں۔ حسد اور غصے کے تحت فوری رد عمل ظاہر کرنے کی بجائے رک جائیں اور کچھ وقت گزرنے کے بعد ٹھنڈے دل سے جائزہ لیں، ان شاء اللہ نیت ٹھیک ہوگی تو معاملہ خود بخود سلجھ جائے گا۔

استثنائی حالتیں:

زندگی ہمیشہ ایک جیسی نہیں رہتی، اتار چڑھاؤ اس کا لازمی حصہ ہے، فرض کیجیے خاوند بیمار ہو گیا تو کیا وہ اس صورت میں صرف ایک بیوی کے گھر ٹھہرا رہے گا اور دوسری اس کے ہاں اس لیے تیمارداری کرنے نہیں جائے گی کہ وہ اس کی سوکن کا گھر ہے؟ جب کہ رسول اللہ ﷺ کے خانہ مبارک میں تو یہ مثال ملتی ہے کہ جب آپ ﷺ کی بیماری شدید ہوگئی تو آپ ﷺ کا ایماء پاکرامہات المؤمنین نے ایثار کرتے ہوئے رسول اللہ ﷺ کی چاہت، تسکین اور آسانی کو مد نظر رکھتے ہوئے عائشہ رضی اللہ عنہا کے ہاں رہنے کی اجازت دے دی اور سب بیویاں تیمارداری کے لیے عائشہ رضی اللہ عنہا کے گھر میں جمع ہو جاتی تھیں۔ [دیکھئے صحیح بخاری، کتاب

گھبراہٹیں نہیں، اللہ کا شکر ادا کریں کہ وہ روکھی سوکھی دے رہا ہے ورنہ دنیا میں بہت سے لوگ ایسے ہیں جن کو یہ بھی میسر نہیں۔ ہمارے لیے بہترین نمونہ رسول اللہ ﷺ کی عائلی زندگی ہے۔

عروہ کہتے ہیں کہ عائشہ رضی اللہ عنہا کہتی ہیں: اے میرے بھانجے! ہم دو مہینے میں تین مرتبہ چاند دیکھتے۔ لیکن رسول اللہ ﷺ کے گھروں میں چولہا نہیں جلتا تھا۔ میں نے کہا: پھر گزارہ کیسے ہوتا تھا؟ فرمایا: دو کالی چیزوں کھجور اور پانی پر۔ البتہ رسول اللہ ﷺ کے پڑوسی انصار کی دودھ کی اونٹیاں تھیں، وہ رسول اللہ ﷺ کو ہدیے کے طور پر دودھ بھیج دیتے اور آپ ﷺ ہمیں وہ پلوا دیتے۔ [بخاری، کتاب الرقاق، ج: ۲، ۶۴۵۹]

شکر اور قناعت سے یہ اندیشہ نہیں ابھرے گا کہ دوسری بیوی اور بچوں کی وجہ سے رزق کی کمی ہے بلکہ یہ جذبہ پیدا ہوگا کہ ہر ایک اپنی اپنی جگہ اپنا پنا حصہ اللہ تعالیٰ سے وصول کر رہا ہے۔

شکوہ و شکایت سے پرہیز:

بعض خواتین کی عادت ہوتی ہے کہ وہ چھوٹی چھوٹی باتوں کو اپنے حق میں بہت بڑی نا انصافی تصور کرتی ہیں، جب کہ اسلامی اخلاق اور مومنانہ محبت کا یہ تقاضا ہے کہ چھوٹی کیا بڑی رنجشیں بھی نظر انداز کر دی جائیں۔ اپنے دل میں کوئی ایسا خانہ ہی مت رکھیں جس میں شکایات کے جمع ہونے یا ٹھہرنے کی گنجائش ہو، اپنے دل کو وسعت، قناعت، مہر و مروّت اور فیاضی سے آباد کریں۔ ایک مسلمان کا اصل غم فکر آخرت ہے روزمرہ کی معمولی پریشانیوں کو آخرت کے بڑے غم میں مدغم کر دیں۔

سوکنوں کے باہمی تعلقات ہوں یا معاشرے کے دوسرے افراد کے مابین تعلقات، شکوے اور شکایات سے جس قدر اجتناب کیا جائے، معاشرہ اسی قدر زیادہ خوشگوار ہوتا اور پھلتا پھولتا ہے۔ اگر کوئی شکایت پیدا ہو جائے تو اسے نظر انداز کر دیں یا پھر باہم کہہ سن کر رفع دفع کر لیں مگر خاوند کے سامنے دفتر شکایات مت کھولیں یہ طریقہ غیبت، چغلی اور کم ظرفی کا آئینہ دار ہے۔

یاد رکھیے کہ خاوند بعض اوقات ذرا سی شکایت سن کر شدید غصے میں آ جاتا کرتا ہے اور غصے میں یا تو دوسری بیوی کو مار پیٹ کرے گا یا شکایت

زندگی میں اور بھی بہت سے ایسے امور سامنے آتے ہیں جن کے بارے میں انسان کچھ فیصلہ نہیں کر پاتا کہ وہ انہیں کیسے سلجھائے۔ ایسے میں اگر بیویوں میں باہم موانست اور محبت ہو تو مردان کے ساتھ بیٹھ کر، پیش آمدہ مسئلے کو سلجھانے کے لیے ان سے مشورہ اور مدد لے سکتا ہے لیکن یہ بھی ممکن ہے جب بیویوں میں باہم بھائی چارے اور اخلاص کی فضا قائم ہو۔

رسول اللہ ﷺ کی خصوصی تنبیہ:

باہم ایک دوسری کا دل جلانے اور اس کو جتانے کے لیے کہ خاوند تمہاری نسبت میرا زیادہ خیال رکھتا ہے، سونکین بہت سے جھوٹ بول جاتی ہیں، یہ اتنی عام بات ہے کہ اسے گناہ بھی نہیں سمجھا جاتا۔ اسماء بنت ابی بکر صدیقہ رضی اللہ عنہا سے روایت ہے کہ ایک عورت نے رسول اللہ ﷺ سے پوچھا: اگر میں اپنی سونک کا دل جلانے کے لیے اپنے خاوند کے بارے میں یہ کہوں کہ اس نے مجھے فلاں چیز دی ہے حالانکہ اس نے مجھے نہیں دی تو کیا مجھ پر گناہ ہوگا؟ رسول اللہ ﷺ نے فرمایا:

”الْمُنْشِيعُ بِمَا لَمْ يُعْطَ كَلَابِسَ ثَوْبِي زُورٍ۔“

”جو شخص اپنے آپ کو وہ چیز ملانا بیان کرے جو اس کو نہیں ملی سو اس کی مثال ایسے ہے جیسے کسی نے مکر کے دو جوڑے پہن رکھے ہیں۔“ [صحیح بخاری، کتاب النکاح، ج: ۵۳۱۹، مسلم: ۱۲۳۰]

اس سے یہ پتا چلا کہ باہم فخر جتلانے اور اپنے آپ کو اور اپنی برادری کو برتر باور کرانے کی عورتوں میں عادت ہوتی ہے۔ لیکن اللہ تعالیٰ نے فرمایا:

﴿إِنَّ اللَّهَ لَا يُحِبُّ مَنْ كَانَ مُخْتَالًا فَخُورًا﴾

”بے شک اللہ تعالیٰ شخی خورے، اترانے والے کو پسند نہیں کرتا۔“

شوہر کے حوالے سے ایک مشترکہ فریضہ:

رسول اللہ ﷺ نے فرمایا:

”أَنْصُرُ أَخَاكَ ظَالِمًا أَوْ مَظْلُومًا۔“ [بخاری، کتاب

المظالم، باب اعن أخاك ظالماً أو مظلوما]

”اپنے بھائی کی مدد کرو چاہے وہ ظالم ہو چاہے مظلوم۔“ بیویاں اگر محسوس کرتی ہیں کہ ان کا خاوند کسی بیوی کے حقوق دبا کر اس پر ظلم کر رہا ہے تو اسے اس ظلم سے باز رہنے کی تلقین کریں۔ اسے انصاف کرنے پر ابھاریں، بیویاں نہ خود باہم حق تلفی کریں نہ شوہر کو کسی کی حق تلفی کرنے دیں۔ ظلم ایک ایسا سنگین گناہ ہے جس کے بارے میں رسول اللہ ﷺ نے فرمایا:

”الظُّلْمُ ظُلْمَةٌ يَوْمَ الْقِيَمَةِ۔“ [بخاری، کتاب الصوم]

”روزِ قیامت ظلم تاریکی کی شکل میں ہوگا۔“

روزِ قیامت صرف ایمان اور عمل ہی کا نور ہوگا، اگر کسی نے ظلم کیا ہوگا تو وہ اندھیروں کی گہرائیوں میں اتار دیا جائے گا۔ لہذا سونکوں کو چاہیے کہ قیامت کے اس ہولناک دن میں اپنے آپ کو اندھیرے سے محفوظ رکھنے کے لیے کسی پر رتی برابر بھی ظلم نہ کریں۔ کم پر قناعت کر لیں، تھوڑے پر راضی ہو جائیں، لیکن ظلم نہ ہونے دیں۔ بہترین رویہ تو یہ ہے کہ اپنی ضروریات، اپنی پسند، اپنے اوقات پر اپنی بہن (سونک) کی ضروریات اور پسند کو ترجیح دیں۔

﴿وَيُؤْثِرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ ط وَ

مَنْ يُوقِ شُحَّ نَفْسِهِ فَأُولَٰئِكَ هُمُ الْمُفْلِحُونَ﴾ [الحشر: ۹]

”اور ان کو اپنی جانوں سے مقدم رکھتے ہیں خواہ ان کو خود احتیاج ہی ہو اور جو شخص حرصِ نفس سے بچا لیا گیا تو ایسے ہی

لوگ کامیابی پانے والے ہیں۔“

﴿اعْدِلُوا قَفْ هُوَ أَقْرَبُ لِلتَّقْوَىٰ﴾ [المائدة: ۸]

”انصاف کیا کرو یہی تقویٰ کے قریب ہے۔“

اور تقویٰ نام ہے اللہ سے ڈرنے اور اس کے منع کردہ امور سے بچنے کا۔

بیویوں کے تعلقات میں خاوند کا کردار:

ایک بار رسول اللہ ﷺ اپنی ایک زوجہ محترمہ کے ہاں مقیم تھے (ان کی باری تھی) اتنے میں دوسری زوجہ محترمہ نے ایک برتن میں کھانا

باب فی الغیبة: ۴۸۷۵]

اس سے پتا چلا کہ جب ایک بیوی دوسری کی عیب چینی کرے تو خاوند کو بیوی کے اس رویے کی اصلاح کرنا چاہیے اور اسے سرزنش، حکمت، پیار جیسے بھی ہو سمجھانا چاہیے۔

مرد کو چاہیے کہ ایک بیوی کے سامنے دوسری بیوی کی خوب صورتی یا سلیقہ مندی یا اس کی کسی دوسری اچھائی کا ذکر نہ کرے۔ کیوں کہ عورت کی فطرت ہے کہ وہ اپنے شوہر کی زبان سے کسی دوسری عورت کی تعریف سننا پسند نہیں کرتی۔ ام المؤمنین عائشہ رضی اللہ عنہا جو رسول اللہ ﷺ کی محبوب بیوی تھیں، فرماتی ہیں:

”ما غرت علی امرأة لرسول ﷺ كما غرت علی خديجة لكثرة ذكر رسول الله ﷺ ايّاها وثنائها عليها وقد أوحى الی رسول الله ان يشرها ببیت لها فی الجنة من قصب۔“ [صحیح بخاری، کتاب النکاح، باب غیرة النساء ووجدهن، باب نمبر: ۱۳۸]

”مجھے رسول اللہ ﷺ کی کسی بیوی پر اتنا رشک نہیں آتا جتنا خدیجہ رضی اللہ عنہا پر آتا، آپ ﷺ ان کا بہتر تذکرہ کرتے اور ان کی بہت تعریف فرماتے، آپ ﷺ پر ان سے حق میں وحی آئی کہ خدیجہ رضی اللہ عنہا کو جنت کے ایک ایسے گھر کی خوش خبری دیں جو خول دار موتی کا ہے۔“

سوکن ہونے کی صورت میں سہولتیں:

ہم ہمیشہ کسی چیز کا صرف ایک پہلو ہی دیکھنے کے عادی ہیں، اگر ہم اس کے دوسرے رخ کو بھی دیکھنے کی عادت بنالیں تو زندگی میں بہت سی ناکامیوں، مایوسیوں اور الجھنوں سے ہمیں چھٹکارا مل جائے۔ عقل مند وہ ہے جو کسی معاملے کے روشن پہلوؤں پر غور کریں۔

○..... اکیلی بیوی ہونے کی صورت میں مرد کے حقوق کا جو بوجھ اکیلی پر تھا وہ ایک سوکن کی صورت میں آدھا، دو کی صورت میں دو تہائی اور تین کی صورت میں تین چوتھائی رہ گیا، کیا یہ سہولت نہیں۔

○..... بعض عورتیں گھریلو مصروفیات کے علاوہ بھی کچھ کرنا چاہتی ہیں،

بھیجا، گھر والی بیوی نے غلام کے ہاتھ پر چوٹ لگائی، جس سے برتن نیچے گر کر ٹوٹ گیا۔ رسول اللہ ﷺ نے ٹوٹے ہوئے برتن کے ٹکڑے جمع کیے اور پھر گرا ہوا کھانا اکٹھا کرنے لگے اور خادم سے کہا: تمہاری ماں کو غیرت آگئی تھی، پھر آپ نے اس بیوی کے گھر سے جس نے برتن توڑا تھا نیا برتن خادم کو دیا اور ٹوٹا ہوا برتن اسی گھر میں رہنے دیا۔

[بخاری، کتاب النکاح، باب الغیبة]

اس واقعے سے پتا چلتا ہے کہ

○..... مرد کو غصہ کرنے کی بجائے ٹھنڈے مزاج سے کام لینا چاہیے۔

○..... اگر ایک بیوی دوسری کا نقصان کر دے تو اس کا نقصان پورا کرنا

چاہیے۔

○..... بیویوں کے گھرا لگ، چار دیواری الگ اور ضرورت کی چیزیں

بھی الگ الگ مہیا کرنا خاوند کا فرض ہے۔

○..... بیوی چاہے کتنی محبوب ہو جب وہ کسی دوسری کا نقصان کرے گی

تو اس کا بدلہ دلوا دیا جائے گا۔

ایک بار ام المؤمنین صفیہ رضی اللہ عنہا کو پتا چلا کہ انہیں ام المؤمنین حفصہ نے یہودی کی بیٹی کہا ہے، صفیہ رضی اللہ عنہا رونے لگیں، اتنے میں رسول اللہ ﷺ تشریف لائے۔ رونے کی وجہ پوچھی، صفیہ رضی اللہ عنہا نے بتایا تو آپ ﷺ نے فرمایا: تم تو نبی (موسیٰ علیہ السلام) کی بیٹی ہو، تمہارے بچا (ہارون علیہ السلام) نبی ہیں اور تم نبی ﷺ کی بیوی ہو اس قدر فضیلت کے باوجود وہ تم پر کس طرح فخر جتلاتی ہے؟ پھر آپ ﷺ نے حفصہ رضی اللہ عنہا سے فرمایا: حفصہ اللہ سے ڈرو آئندہ ایسی بات مت کہنا۔ [صحیح سنن ترمذی، لئالہابی، جزء ثالث، نکاح کے مسائل از محمد اقبال کیلانی]

عائشہ رضی اللہ عنہا سے روایت ہے کہ میں نے نبی ﷺ کے سامنے آپ کی بیوی صفیہ رضی اللہ عنہا کے بارے میں کہا (اگرچہ شکل میں اچھی ہے مگر) اس میں اتنا ہی عیب کافی ہے کہ اس کا قد چھوٹا ہے، آپ ﷺ نے فرمایا:

”لقد قلت كلمة لو مزجت بماء البحر لمزجته۔“

”تم نے ایسا کلمہ کہہ دیا ہے کہ اگر اسے سمندر میں ملا دیا جائے تو

یہ اس پر غالب آ جائے۔“ [سنن ترمذی، ابی داؤد، کتاب الادب،

شوہر کے حقوق ادا کرنا عورت کا اولین فریضہ ہے:

عبداللہ بن سلام رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

”خَيْرُ النِّسَاءِ مَنْ تَسْرُكُ اِذَا بَصُرَتْ وَتَطْلِعُكَ اِذَا امْرُوتٌ وَتَحْفَظُ غَيْبَتَكَ فِي نَفْسِهَا وَمَالِكَ -“
[الطبرانی، الصحيح الجامع الصغير وزیادته، للالبانی، الجزء الثالث، ح: ۲۳۹۴، نکاح کے مسائل از محمد اقبال کیلانی]
”بہترین بیوی وہ ہے جس کی طرف تو دیکھے تو وہ تجھے خوش کر دے اور جب تو کسی کام کا حکم دے تو بجالائے اور تیری عدم موجودگی میں تیرے مال اور اپنی ذات کی حفاظت کرے۔“
ابو ہریرہ رضی اللہ عنہ سے روایت ہے، رسول اللہ صلی اللہ علیہ وسلم نے فرمایا:

”اِذَا صَلَّتِ الْمَرْأَةُ خَمْسَهَا وَصَامَتْ شَهْرَهَا وَحَصَّنَتْ فَرْجَهَا وَاطَاعَتْ زَوْجَهَا قِيلَ لَهَا ادْخُلِي الْجَنَّةَ مِنْ ابْوَابِ الْجَنَّةِ شِئْتَ -“ [رواہ ابن حبان، صحيح جامع الصغير وزیادته، للالبانی، الجزء الثالث، ح: ۶۷۳، نکاح کے مسائل از محمد اقبال کیلانی]
”جو عورت پانچ نمازیں ادا کرے، رمضان کے روزے رکھے، اپنی شرم گاہ کی حفاظت کرے اور اپنے شوہر کی فرماں برداری کرے اسے قیامت کے روز کہا جائے گا جنت کے دروازوں میں سے جس سے چاہے داخل ہو جائے۔“

ابوسعید رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:
”حَقُّ الزَّوْجِ عَلَى زَوْجَتِهِ اَنْ لَوْ كَانَتْ بِهٖ قُرْحَةٌ فَلِحْسَتُهَا مَا اَدَّكَ حَقُّهُ -“ [رواہ الحاكم وابن حبان وابن ابی شیبہ والدارقطنی والبیہقی، صحيح الجامع الصغير وزیادته للالبانی، الجزء الثالث، ح: ۳۱۴۳، کتاب النکاح از محمد اقبال کیلانی]

”شوہر کا بیوی پر اس قدر حق ہے کہ اگر شوہر کو زخم آجائے اور بیوی اس کو چاٹ لے تب بھی شوہر کا حق ادا نہیں کر سکتی۔“

مثلاً پڑھنا لکھنا، سینا پرونا، یا بچوں پر زیادہ توجہ دینا، انہیں سوکن کی صورت میں خود بخود وقت زیادہ مل جائے گا۔

○..... باری مقرر ہونے کی وجہ سے ذہنی اور جسمانی مصروفیت کے لحاظ سے کافی رعایت مل جائے گی۔

○..... بعض حقوق ایسے ہیں کہ بیوی ایک ہو یا زیادہ، پورے پورے ہی ملتے ہیں، جیسے روٹی کپڑا، مکان، علاج معالجہ کی سہولت۔ صرف توجہ اور وقت کا حق ہی تقسیم ہوتا ہے۔

○..... اگر کہیں مہمان جانا ہو تو دوسری بیوی بچوں اور شوہر اور گھر کو سنبھال لے گی۔

○..... اگر عورت بیمار ہو جائے تو گھر کے معمولات میں خلل نہیں آئے گا، دوسری بیوی سنبھال لے گی۔

○..... اگر اللہ نہ کرے، مرد بیمار ہو جائے تو دونوں پر تیمارداری کا بوجھ بٹ جائے گا۔

○..... اگر اللہ نہ کرے، ایک فوت ہو جائے تو اس کے بچے دوسری ماں سے مانوس ہوں گے اور اگر خوش گوار زندگی گزار رہے ہیں تو بچوں کو ماں کی کمی کم محسوس ہوگی۔

○..... گھر میں زیادہ افراد ہونے کی وجہ سے زیادہ چہل چہل پھل اور رونق رہے گی۔

○..... باہم محبت کی صورت میں دونوں دکھ سکھ میں شامل ہو کر ایک دوسرے کے سکون کا باعث بنیں گی۔

فیصلہ کن بات:

ہر شخص اللہ کے بندے کی حیثیت سے اس دنیا میں آیا ہے اور اس کا اصل فریضہ بندگی اور عمل احسن ہے:

﴿لَبَلُّوْكُمْ اَيْكُمْ اَحْسَنُ عَمَلًا﴾

”تا کہ ہم یہ جانچیں کہ کون تم میں سے اچھے عمل کرتا ہے۔“

لہذا مرد ہو یا عورت اسے صرف یہ فکر کرنا چاہیے کہ آیا وہ بندگی کے تقاضے پورے کر رہا ہے یا نہیں؟ اور یہ مت دیکھے کہ دوسروں کا رویہ اس کے ساتھ کیسا ہے؟

اسلامی معاشرت کے اہم انفرادی پہلو:

..... انسان کا مقصد حیات اللہ کی عبادت و اطاعت ہے۔ لہذا ہر لمحے اس کی عبادت و اطاعت کے تقاضے اطاعت رسول ﷺ کی حدود میں رہ کر کرنا۔

..... خاتم النبیین ﷺ کی اطاعت اور محبت کو ہر شعبہ زندگی میں ملحوظ رکھنا۔

..... اولاد کو اللہ کی خاص نعمت سمجھ کر..... اسلامی اقدار و آداب کے تحت اس کی پرورش کرنا۔

..... بلوغ کی عمر کو پہنچتے ہی فوراً نکاح کا اہتمام کرنا۔

..... انتخاب زوج کی تلاش میں تقویٰ کو ترجیح دینا۔

..... طویل منگی کی بجائے نکاح اور رخصتی کرنا۔

..... اشیائے ضرورت میں نبوی معیار کو نمونہ بنانا..... زائد ملے تو اللہ تعالیٰ کی حدود میں رہ کر خرچ کرنا۔

..... اللہ تعالیٰ کے حکم استیذان پر عمل کرنا۔

..... ستر و حجاب..... اور غرض بصر کی پابندی کرنا۔

..... حقوق لینے کی بجائے دوسروں کے حقوق ادا کرنے میں کوشاں رہنا۔

..... مرد کا منصب تو ام کے تقاضے..... کفالت بہ کسب حلال..... حفاظت اور اوامر و نواہی..... اور امارت و خلافت کا علم حاصل کرنا..... اور ممکنہ حد تک اسے بروئے کار لانا۔

..... خواتین کا احترام اور وقار برقرار رکھنا۔

..... عورت کا گھر میں ٹک کر اطاعت توام (شریعت کی حدود میں رہ کر) کرنا اور نگرانی اطفال کی ذمہ داریاں نبھانا۔

..... دنیا کی دیگر اقوام کی مسرفانہ زندگی اور تعیش کے بجائے صحابہ کرام رضی اللہ عنہم کے طرز حیات کی پیروی کرنا۔

..... رفاه دنیا کے بجائے فلاح آخرت میں ڈوبے رہنا۔

.....

ضرورتِ رشتہ

لڑکی عمر ۲۵ برس، تعلیم ایم اے اسلامیات، ایم ایس سی، گھریلو سگھڑ، سلیقہ شعار کے لیے برسر روزگار، مسلک اہل حدیث سے وابستہ لڑکے کا رشتہ درکار ہے۔

برائے رابطہ

0321-4289154 / 0321-4385153

ضرورتِ رشتہ

ایک نوجوان جس کی عمر 25/26 سال ہے۔ خوب صورت، خوب سیرت، سعودی عرب میں ذاتی کاروبار کے مالک کے لیے لڑکی کا رشتہ مطلوب ہے۔ ذات پات اور جہیز کی کوئی قید نہیں، لڑکی کو سعودی عرب رہنا ہوگا۔

برائے رابطہ: 0300-7545457

ضرورت برائے قاری

ایک ماہر مشاق قاری صاحب کی ضرورت ہے جو حد درجہ تریل دونوں میں کمال مہارت رکھتے ہوں۔ اور بطریق احسن ان کی مشق بھی کروا سکتے ہوں۔

جلد رابطہ کریں

برائے رابطہ

جامعہ رحمانیہ ناصر روڈ سیالکوٹ

فون: 0300-6161913

حصولِ رزق کے حلال ذرائع اختیار کرنے کی ترغیب

محترمہ سعدیہ گلزار

ڈالنا بھی نا انصافی اور ظلم ہے۔

لاٹری، قمار اور سٹہ بازی کی تمام اقسام روزمرہ معاشی زندگی کا حصہ بن چکی ہیں۔ جو معیشت اور معاشرے میں فساد و بگاڑ، وقت کے ضیاع اور کابلی و سستی کا باعث بن رہی ہیں۔ عوام الناس تمام ناجائز ذرائع آمدن کو جائز ذرائع آمدن کی حیثیت سے اپنائے ہوئے ہیں۔

ذخیرہ اندوزی، ٹاپ تول میں کمی، ملاوٹ، بدعہدی اور جھوٹی قسموں کو ہمارے معاشی نظام کا حصہ بنا دیا گیا ہے۔ اجارہ دارانہ مقابلہ، کارٹل، امتیاز قیمت اور اغراق ملکی اور عالمی سطح پر قیمتوں کو کنٹرول کر کے صارفین کے استحصال کے جدید حربے ہیں۔ اشتہار بازی میں اشیاء کو بڑھا چڑھا کر دکھایا جاتا ہے۔ اور ان اشتہارات کے اخراجات کا بوجھ بھی صارفین پر ڈال دیا جاتا ہے نتیجتاً غریب طبقہ جو اس کو حاصل نہیں کر سکتا اس کے اندر احساس کمتری پیدا ہوتی ہے۔

یہ تمام معاشی بد اخلاقیات ارتکاز دولت کو تقویت دیتی اور معاشرے کو دو طبقات میں تقسیم کرتی ہیں۔ دولت مند طبقہ عیش و عشرت کی زندگی بسر کرتا ہے جب کہ غریب طبقہ دو وقت کی روٹی پر بھی قادر نہیں۔ اس سے معیشت میں نہ ختم ہونے والی کشمکش جنم لیتی ہے۔ معاشی بد اخلاقیوں میں گھرا ہوا نظام تجارت رحمت الہی سے محروم ہوتا ہے۔

اگر دولت کا استعمال بھی غلط ہو یعنی فلم انڈسٹری، سینما گھر، شراب اور جوئے کے اڈے آباد کرنے میں صرف ہو تو معیشت اور معاشرے میں منکرات و فواحش پروان چڑھتی ہیں، لوگ ہمدردی کے جذبات سے

حرام اشیاء سے مراد وہ ہیں جو اللہ تعالیٰ نے حرام کی ہیں۔ اسی طرح حلال سے مراد جائز ہے یعنی اشیاء کا شرعی اعتبار سے جائز ہونا۔ حرام اشیاء کے بارے میں محمد انصاری رحمہ اللہ لکھتے ہیں:

”الحرام ما اشعر بالعقوبہ علی فعلہ۔“ [اصول

الفقہ، دار التراث العربی، بیروت (لبنان)، ۱۳۸۹ھ/

۱۹۶۹ء، ط: السادسة، ص: ۵۵]

”حرام وہ ہے جس کے کرنے پر سزا دی جائے۔“

عبدالوہاب خلاف کے نزدیک

المحرم هو ما طلب الشارع الكف عن فعله طلباً

حتماً۔ [علم اصول الفقہ، ص: ۱۳۱، المیزان فی

اصول الفقہ، ص: ۹، ط: الاولى]

”حرام وہ ہے جس کے کرنے سے شارع نے بالکلیہ (بغیر

گنجائش) روکا ہو۔“

اللہ تعالیٰ نے کچھ انسان کے فائدے کے لیے مختلف نعمتیں پیدا فرمائیں نیز انسان کو جسم اور روح کے تعلق کو قائم رکھنے کے لیے کسب مال کا حکم دیا اور اس کا ذریعہ تجارت بنایا ہے۔ اللہ تعالیٰ کی پیدا کردہ اشیاء میں بعض نقصان دہ بھی ہیں۔ رب تعالیٰ نے اپنی مخلوق پر مہربانی فرما کر ان کی نشان دہی بھی فرمائی ہے۔ عصر حاضر میں مخرّب اخلاق اشیاء کی حرمت سے آگاہی کے باوجود تاجر حضرات ایک طرف ان اشیاء کی خرید و فروخت میں مصروف ہیں دوسری طرف سودی نظام کو رواج دینے میں معاون ہو رہے ہیں جو ظلم پر مبنی معاشرے کو جنم دیتا ہے۔ کسی کی مجبوری کو اپنے ذاتی مقاصد کے لیے استعمال کرنا اور عمومی مفادات کو پس پشت

ہو سکتا ہے۔

اسلام میں حلال و حرام واضح ہے مگر کچھ امور مشتبہ ہیں۔ تقویٰ کا تقاضا یہی ہے کہ مومن شک و شبہ والے امور چھوڑ دے اسی میں مومنین کی فلاح و کامیابی ہے۔ رسول اللہ ﷺ نے فرمایا:

ان الحلال بین و لمن الحرام بین و بینہما
مشتبہات لا یعلمہن کثیر من الناس، فمن
اتقى الشبهات استرا لدینہ وعرضہ، ومن وقع
فی الشبهات وقع فی الحرام، کالزاعی یرعی
حول الحمی یوشک أن یرتع فیہ، ألا! وان لكل
ملك حمی، ألا! وان حمی اللہ محارمہ۔
[مسلم، الجامع الصحیح، کتاب المساقات، باب

اخذ الحلال وترك الشبهات: ۴۰۹۴]

”بے شک حلال اور حرام واضح ہیں اور ان میں کچھ امور مشتبہ ہیں جن کو اکثر لوگ نہیں جانتے۔ جس نے شبہات سے اپنے آپ کو بچا لیا اُس نے اپنے دین اور عزت کو بچا لیا۔ جو شبہات میں پڑ گیا گویا وہ حرام میں گر پڑا۔ (یہ مسئلہ ایک مثال سے سمجھئے! وہ شخص) اُس چرواہے کی مانند ہے جو چراگاہ کے ارد گرد بکریاں چراتا ہے، ممکن ہے کہ بکریاں چراگاہ میں داخل ہو کر چرنے لگیں۔ خبردار ہر بادشاہ کی چراگاہ ہوتی ہے اور اللہ کی چراگاہ حرام کی ہوئی چیزیں ہیں۔“

امام غزالی رحمہ اللہ (م ۵۰۵ھ) کے نزدیک مومن صرف حرام اشیاء سے اجتناب نہ کرے بلکہ جو چیز بھی شک میں ڈالے اسے چھوڑ دے، اس میں لوگوں سے فتویٰ لینے کی بجائے دل سے فتویٰ لے۔

ان لا یقتصر علی اجتناب الحرام، بل یتقی مواقع
الشبهات ومظان الريب ولا ینظر إلی الفتاوی بل
لیفتی قلبہ۔ [احیاء علوم الدین: ۱/۵۱۶]
قرآن مجید میں حلال رزق کمانے کی ترغیب دی گئی ہے۔
ارشاد باری تعالیٰ ہے:

عاری ہو جاتے ہیں اور ہر طرف نفسا نفسی کا عالم ہوتا ہے۔ اسی لیے اللہ تعالیٰ نے حرام کی بجائے حلال ذرائع سے رزق کے حصول کا حکم دیا ہے۔ امام فخر الدین رازی رحمہ اللہ (۶۰۴ھ) آیت مبارکہ میں منقول ﴿حلالا طیباً﴾ کی وضاحت کرتے ہوئے لکھتے ہیں:

”طیب سے مراد پاکیزہ چیزیں ہیں۔ یہ لفظ یہاں حرام کے متضاد کے طور پر بیان ہوا ہے۔ طیب میں ہر حلال شے کو مستحب طریق سے پانے اور مستفید ہونے کا مفہوم ہے۔ جس شے کو دل ناپسند کرے وہ حرام ہے، اور شرع نے اس کی ممانعت فرمائی ہے۔

طیب سے مراد دو باتیں ہیں:

اوّل: نفس کا اطمینان و راحت کا حصول، نیز حلال شے کو پاک طریقہ سے حاصل کرنا ہے۔

ثانی: اس سے مراد مباح ہے۔ یہ حلال کے مترادف ہوگا یعنی کسی بھی حلال شے کو ظلماً حاصل کرنا حرام ہے اور جائز طریقے سے لینا مباح ہے۔ [التفسیر الکبیر اور مفتاح الغیب]
کسی چیز کو حلال اور حرام ٹھہرانے کا حق صرف اللہ تعالیٰ کو ہے۔ اس بارے میں مولانا محمد شفیع لکھتے ہیں:

”شریعت اسلامیہ نے حلال و حرام اور جائز و ناجائز کا جو قانون بنایا ہے وہ صراحۃً وحی الہی سے ہے۔ یا اس سے مستفاد، اور وہی ایک ایسا معقول، فطری اور جامع قانون ہے جو ہر قوم و ملت اور ہر ملک و وطن میں چل سکتا ہے اور امن عامہ کا ضامن ہے۔“

[محمد شفیع، معارف القرآن، ادارۃ المعارف]

شریعت اسلامی نے صرف ان اشیاء کو حرام کیا جو انسانیت کے لیے نقصان دہ ہیں اگر ان میں کچھ نفع ہو بھی تو ان کا نقصان زیادہ ہونے کی وجہ سے انہیں حرام قرار دیا۔ اللہ تعالیٰ نے حرام اشیاء کے نعم البدل میں بنی نوع انسان کو پاک اشیاء سے نوازا ہے۔ جس سے نہ صرف محرمات کی کمی پوری ہوتی ہے۔ بلکہ بندہ ان سے بے نیاز

﴿وَأَحَلَّ اللَّهُ الْبَيْعَ وَحَرَّمَ الرِّبَا﴾ [البقرة: ۲۷۵]

”اور اللہ تعالیٰ نے تجارت کو حلال اور سود کو حرام کیا۔“

﴿فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ وَابْتَغُوا مِنْ

فَضْلِ اللَّهِ﴾ [الجمعة: ۱۰]

”پھر جب نماز (جمعہ) پوری ہو جائے تو زمین میں پھیل جاؤ اور اللہ کا فضل تلاش کرو۔“

﴿يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَكُمْ بِالْبُطْلِ

إِلَّا أَنْ تَكُونَ تِجَارَةً عَنْ تَرَاضٍ مِنْكُمْ﴾ [النساء: ۲۹]

”اے لوگو جو ایمان لائے ہو! آپس میں ایک دوسرے کا مال ناجائز طریقے سے نہ کھاؤ ماسوائے تجارت کے جو کہ تمہاری باہمی رضامندی سے ہو۔“

حافظ ابن کثیر رحمہ اللہ (م ۷۷۷ھ) اس آیت کے ضمن میں لکھتے ہیں:

اللہ تعالیٰ نے باطل طریقوں اور شریعت میں ممنوع صورتوں سے مال کھانے کی ممانعت فرمائی ہے، مثلاً سود خوری، قمار بازی اور ایسے ہی ہر طرح کے ناجائز ذرائع جن سے شریعت نے منع فرمایا۔

[تفسیر القرآن العظیم: ۱/۶۳۷، تفسیر الوسیط: ۳/۳۱۰]

حرام مال سے صرف کھانا مراد نہیں بلکہ مال کا ناجائز استعمال اور اپنے تصرف میں لے آنا بھی ہے، باطل سے ہر ناجائز طریقہ جو عدل و انصاف، قانون اور سچائی کے خلاف ہو مراد ہے۔ اس کے تحت جھوٹ، خیانت، غضب، رشوت، سود، سٹہ بازی، جوا، چوری اور معاملات کی وہ ساری صورتیں آتیں ہیں جن کو اسلام نے ناجائز قرار دیا ہے۔

رضامندی کا مفہوم:

(عن تراض منكم) ای کلاوا الأموال من طریق

التجارة القائمة على الرضا المتبادل بيعاً أو

إجارة۔ و ليس كل تراض معترفاً به شرعاً، وإنما

التراضي ضمن حدود الشرع، فلا يحل المال الربوي في بيع أو قرض جر نفعاً، ولا المال المأخوذ بالقمار والرهان من لاجانبين، حتى وإن تراضي عليه الطرفان، لأن رضاهما مصادم لأمر الشرع الإلهي - [التفسير الوسيط: ۱/۳۱۰، ۳۱۱، الأم، الكليات الأزهرية: ۳/۳]

یعنی ”تمام تجارت میں باہمی رضامندی سے خرید و فروخت کرو یا کرایہ داری کے ساتھ مال حاصل کرو۔ باہمی رضامندی شرعی حدود کے اندر ہو تو معتبر ہے وگرنہ معتبر نہیں۔ تجارت میں سود کی تمام صورتیں حلال نہیں نیز سٹہ بازی اور گروی سے حاصل ہونے والا مال بھی۔ اگرچہ اس صورت میں باہمی رضامندی بھی ہو کیوں کہ یہ رضامندی شریعت الہی کے متضاد ہے۔“

نبی ﷺ نے حلال کمائی کے لیے جدوجہد کو افضل عمل قرار دیا ہے۔

”أفضل الاعمال الكسب من الحلال -

[کنز العمال: ۴/۴]

”اعمال میں افضل حلال ذرائع سے کمانا ہے۔“

أفضل الكسب بيع مبرور، وعمل الرجل بيده۔

[ایضاً]

”افضل ترین کمائی وہ تجارت ہے جو خیانت اور جھوٹ سے

پاک ہو اور انسان کا اپنے ہاتھ سے کام کرنا بھی افضل ہے۔“

عبدالرحمن الجزيري رحمہ اللہ (م ۱۳۶۰ھ) فرماتے ہیں:

بيج المبرور جو خوش اسلوبی سے معاملہ کیا جائے، یعنی سودے میں کھوٹ، خیانت اور اللہ تعالیٰ کی نافرمانی نہ ہو۔

[كتاب الفقه على المذاهب الاربعة: ۲/۱۵۴]

ان أطيب ما أكل الرجل من كسبه۔ وإن ولده من

كسبه - [نسائی، السنن، كتاب البيوع، باب الحف

علی الکسب]

”بے شک سب سے پاکیزہ کھانا وہ ہے جو انسان کما کر کھاتا ہے اور اس کی اولاد بھی اس کی کمائی سے ہے۔“
طلب الحلال کو شریعت نے فرض قرار دیا ہے۔

طلب الحلال فريضة بعد الفريضة - [کنز العمال:

۵/۴]

”رزق حلال کا حصول فرائض کے بعد سب سے اہم فريضة ہے۔“

حلال رزق کمانا مسلمانوں پر واجب ہے۔

طلب الحلال واجب علی کل مسلم - [ایضاً]

”حلال رزق طلب کرنا ہر مسلمان پر واجب ہے۔“

طلب الحلال کو جہاد یعنی اللہ کی راہ میں کوشش کرنے کا نام دیا گیا ہے۔

طلب الحلال جہاد - [ایضاً]

”حلال رزق طلب کرنا جہاد ہے۔“

اسی طرح سچے تاجر کو قیامت والے دن شہداء کی معیت حاصل ہوگی۔

التاجر الأمين الصدوق المسلم مع الشهداء يوم

القيامة - [کنز العمال: ۷/۴]

”سچا اور امانت دار تاجر قیامت والے دن شہداء کے ساتھ ہوگا۔“

اسلام میں کوئی ذریعہ معاش کمتر نہیں ہے مگر شرط یہ ہے کہ وسائل جائز ذرائع سے حاصل کیے جائیں۔ انبیاء کرام علیہم السلام ہاتھ سے روزی کما تے، حضرت زکریا علیہ السلام بوہی کا کام کرتے تھے۔

کان زکریا نجارا - [ابن ماجہ، السنن، ابواب

التجارات، باب الصناعات: ۲۱۵۰]

”حضرت زکریا علیہ السلام بوہی تھے۔“

ہاتھ سے روزی کمانا افضل ہے۔ اللہ تعالیٰ کے پیغمبر داؤد علیہ السلام ہاتھ

سے روزی کما تے تھے۔

ما اكل أحد طعاماً قط خيراً من أن يأكل من عمل يده، وإن نبي الله داود عليه السلام كان يأكل من عمل يده - [بخاری، الجامع الصحيح،

كتاب البيوع، باب كسب الرجل وعمله بيده: ۲۰۷۲]

”اپنے ہاتھوں کی محنت سے زیادہ بہتر کسی نے کوئی کھانا نہیں کھایا، اور اللہ کے پیغمبر داؤد علیہ السلام اپنے ہاتھ سے کما کر کھا تے تھے۔“

ہر پیغمبر نے بکریاں چرائی ہیں حتیٰ کہ نبی ﷺ نے بھی مکہ والوں کی بکریاں چرائی تھیں:

ما بعث الله نبيا الا راعي غنم، قال له أصحابه، وأنت يا رسول الله صلى الله عليه وسلم قال: وأنا كنت أرهاها لأهل مكة بالقراريط - [ابن ماجہ،

السنن ابواب التجارات، باب الصناعات: ۲۱۴۹]

”اللہ نے کوئی نبی ایسا نہیں بھیجا جس نے بکریاں نہ چرائیں ہوں۔ صحابہ رضی اللہ عنہم نے عرض کیا، یا رسول اللہ ﷺ! آپ نے؟ فرمایا: میں نے اہل مکہ کی بکریاں چند قیراط کے عوض چرائیں۔“

موجودہ دور میں لوگ دولت کمانے کی ہوس میں حلال و حرام کی تمیز کے بغیر ہر وہ کاروبار کرنا پسند کرتے ہیں جس میں منافع ہو۔ حالاں کہ انبیاء کرام علیہم السلام نے بکریاں چرائیں یعنی اُس پیشہ کو ترجیح دی جس سے جائز رزق حاصل ہو۔ صحابہ کرام رضی اللہ عنہم محنت سے حلال روزی کما تے۔

اس کے بارے میں ارشاد نبوی ﷺ ہے:

قالت عائشة: كان أصحاب رسول الله صلى الله عليه وسلم عمال انفسهم، فكان يكون لهم أرواح فقيل لهم، لو اغتسلتم - [بخاری، الجامع الصحيح،

کتاب البیوع، باب کسب الرجل وعمله بیدہ: ۲۰۷۱
”وہ لوگ حلال رزق میں مزدوری کرتے ان کے جسم مبارک
سے بواقی اور ان کو کہا جاتا کاش تم نہ لیتے۔“
حضرت ابوبکر صدیق رضی اللہ عنہ کا پیشہ بھی تجارت تھا۔ ان کے بارے
میں منقول ہے:

أن عائشة قالت: لما استخلف أبو بكر الصديق
قال: لقد علم قومي أن حرفتي لم تكن تعجز عن
مؤونه أهلي وشغلت بأمر المسلمين، فسيأكل آل
أبي بكر من هذا المال وأحترف للمسلمين فيه۔
[ایضاً]


”حضرت عائشہ رضی اللہ عنہا فرماتی ہیں۔ جب حضرت ابوبکر رضی اللہ عنہ
خلیفہ منتخب کیے گئے تو فرمایا میرا تجارتی مشغلہ میرے اہل و عیال
کی کفالت کے لیے کافی تھا۔ اب میں مسلمانوں کی خدمت پر
مأمور ہوں اور اب ابوبکر رضی اللہ عنہ کی اولاد بیت المال سے کھائے
گی اور وہ مسلمانوں کے امور میں مصروف ہوں گے۔“

نظام تجارت میں اسلام حلال و حرام سے متعلق واضح اصول
متعارف کرواتا ہے۔ استحصال پر مبنی تمام ذرائع کا سد باب کرتا ہے۔
اسلامی تعلیمات کی رو سے حرام اشیاء کی تجارت (خرید و فروخت) بھی
ممنوع ہے۔

امام غزالی رحمہ اللہ کے نزدیک حرام اشیاء کی تجارت کو ترک کرنا، ان
کی صنعت کاری سے اجتناب گویا ظلم چھوڑنا ہے۔ [ایضاً]
شاہ ولی اللہ رحمہ اللہ (م ۱۱۷۶ھ) مخرب اخلاق اشیاء کی حرمت
کے متعلق فرماتے ہیں:

اللہ تعالیٰ نے وحی کے ذریعے بعض عقود کی کراہت اور بعض کا جواز
آپ کو سمجھا دیا۔ جن عقود کو ناپسندیدہ بتایا گیا ہے۔ ان کے ناپسندیدہ
ہونے کی بنا متعدد وجوہ پر ہے من جملہ ان کے یہ ہے کہ کوئی ایسی چیز جس
کا استعمال شرع میں ممنوع ہو۔ مثلاً شراب اور گانے بجانے کے ساز

وغیرہ کیوں کہ اگر ایسی اشیاء فروخت کرنے کو نہ روکا جائے تو اس کا نتیجہ یہ
ہوگا کہ غیر شرعی اعمال کو فروغ حاصل ہوگا۔ دوسرے لوگوں کو ترغیب ہوگی
اور جو لوگ ان معاصی کے مرتکب ہیں۔ جن کا تعلق ان اشیاء سے ہے،
ان کے لیے یہ سہولتیں بہم پہنچانے کا باعث ہوگا۔ برخلاف اس کے ان
اشیاء کی خرید و فروخت کو روک دینے میں ان مفاسد کے قلع قمع کر دینے کا
راز مضمر ہے۔ [احیاء علوم الدین: ۵۱۳/۱]



ضرورت خطیب وامام

تعلیم وفاق المدارس العربیہ حفظ و تجوید میٹرک
لاہور میں بالخصوص باقی کسی شہر میں بالعموم خطابت کے لیے جامع
مسجد میں جگہ کی ضرورت ہے۔ ضرورت مند حضرات اس نمبر پر رابطہ
کریں۔ [قاری خلیل الرحمن: 4698546-0301]

ضروری اعلان

ادارہ نصر الائمہ، گوجراں والا جماعت اہل حدیث مرحومین
بزرگوں کے حالات و واقعات پر مبنی ایک کتاب مرتب کر رہا ہے، ان
بزرگوں کے نام درج ذیل ہیں:

حضرت میاں محمد باقر صاحب، شیخ الحدیث حافظ محمد عبداللہ
بڈھیما لوی، شیخ الحدیث حافظ احمد اللہ بڈھیما لوی، شیخ الحدیث حافظ محمد
بن عبداللہ بڈھیما لوی، شیخ الحدیث حافظ بنیامین طور، شیخ الحدیث مولانا
محمد حسین طور، مولانا عبدالقیوم طور، میاں عتیق اللہ بن میاں محمد باقر، شیخ
الحدیث حافظ محمد زکریا علیہم الرحمہ۔

ان کے علاوہ جھوک دادو طور کے اہل علم، جامعہ خادم القرآن
والحدیث کے اساتذہ اور جامعہ کی تاریخ اور علمی حیثیت کے بارے
جن احباب علم کے پاس کوئی مضمون، تحریر، واقعہ یا خطوط ہوں تو وہ
ہمیں مطلع فرمادیں۔

ابوالاحشام حمزہ طور، ناظم ادارہ نصر الائمہ، اولیس آٹومارکیٹ
بیرون کھیالی بائی پاس، شیخوپورہ روڈ، گوجراں والا۔
فون: 0300-6475379 / 0333-8112611

مجاہد کی دستار

کفر سے کھیل محبت کا بیزار لگے ہے
 ہے آتش کی مانند تجھے گلزار لگے ہے
 خائف تو بہت سے منہ زور طوفانوں سے
 بلبل اک چھوٹا سا تجھے منجھار لگے ہے
 کافر کی غلامی کا سبب کوئی تو ہو گا
 ڈالر کی چمک ، یا رستہ دیں بیکار لگے ہے
 حکومت کے ایوانوں میں ایماں کا قحط ہے
 مسلم کے لیے قہر اور کافر کی غمخوار لگے ہے
 یہاں تلوار چلی اُلٹی اور ہر تیر چلا اُلٹا
 کہ مسلم ہی مسلم سے برسرِ پیکار لگے ہے
 مجاہدین کے سوا ، اسلام کی ساری آبادی
 تاحد نگاہ مجھ کو ، زبوں خوار لگے ہے
 تماشہ غرب دیکھو! کہ یورپ کا مداری
 آج ایلٹس سے بڑھ کر ہی فسوں کار لگے ہے
 مجروح کیے اس نے سب رشتوں کے تقدس
 یہ بے غیرت و بے شرم و بدکار لگے ہے
 ہے چاٹ گئی قوموں کے خوں یہودی سیاست
 جمہوری قبا پہن کے بڑی خونخوار لگے ہے
 تیری غیرت ایمانی کا نکلا ہے جنازہ
 ہر گام پہ کافر کا تو کہے کار لگے ہے
 جب جان تیری دین ہے مولائے کرم کی
 تو اُس کے لیے مر جانا کہاں دشوار لگے ہے
 مستور سہی مجھ سے وہ پر توہِ حقیقت
 مجھے شہ رگ سے بھی اقرب کئی بار لگے ہے
 شاہوں کے درباروں سے تختوں سے تاجوں سے
 عظمتوں والی مجھے مجاہد کی دستار لگے ہے